



10 MARCH, 2026 TUESDAY



મોંઘા આઉટસોર્સિંગને બદલે હવે ઈનહાઉસ સેટઅપ મોડર્ન ડેલિવરીની ભરતી કરશે



ખાનગી કોલેજ બહાર રિવોલ્યર બતાવી વિદ્યાર્થીઓને ધમકી



મહીસાગર જિલ્લા ભાજપ દ્વારા આંતર રાષ્ટ્રીય મહિલા દિવસની ભવ્ય ઉજવણી



ડાંગ, વઘઈ ખાતે કૃષિ સમીક્ષા અને CRP માટે 3 દિવસીય પ્રાકૃતિક કૃષિ તાલીમ સંપન્ન

## ઈરાનની મહિલા ખેલાડીઓને પરત મોકલવા મોટી ભૂલ; રાષ્ટ્રગાન ન ગાયું તો દ્વેષનો આરોપ

# ઈરાનની મહિલા ખેલાડીઓને ઓસ્ટ્રેલિયા શરણ આપે: નહીંતર અમેરિકા આપશે

ઓસ્ટ્રેલિયામાં ચાલી રહેલા મહિલા એશિયન કપ દરમિયાન બની હતી. 28 ફેબ્રુઆરીએ ઈરાન પર થયેલા હુમલા બાદ મહિલા ટીમે રાષ્ટ્રગીત ગાયું નહોતું

**અમેરિકા**  
આજે અમેરિકા, ઈઝરાયલ અને ઈરાન વચ્ચે ચાલી રહેલા યુદ્ધનો અગિયારમો દિવસ છે. આ દરમિયાન અમેરિકાના રાષ્ટ્રપતિ ડોનાલ્ડ ટ્રમ્પે ઓસ્ટ્રેલિયાને ઈરાનની મહિલા ફૂટબોલ ખેલાડીઓને આશ્રય આપવા અપીલ કરી છે. ટ્રમ્પે કહ્યું કે તેમને ઈરાન પરત મોકલવાથી તેમના જીવન જોખમમાં મુકાશે અને તે એક ગંભીર માનવતાવાદી ભૂલ હશે. આ ઘટના ઓસ્ટ્રેલિયામાં ચાલી રહેલા મહિલા એશિયન કપ દરમિયાન બની હતી. 28

ફેબ્રુઆરીએ ઈરાન પર થયેલા હુમલા બાદ મહિલા ટીમે રાષ્ટ્રગીત ગાયું નહોતું, જેને સરકાર સામે વિરોધ તરીકે જોવામાં આવ્યું હતું. આ પછી ઈરાનની મહિલા ખેલાડીઓને 'દેશદ્રોહી' ગણાવ્યા અને તેમની સામે કાર્યવાહીની માંગ કરી. ટ્રમ્પે ટુથ સોશિયલ પર પોસ્ટ કરીને કહ્યું કે જો આ મહિલા ખેલાડીઓને ઈરાન મોકલવામાં આવે તો તેમને કડક સજા અથવા તો મૃત્યુદંડનો સામનો કરવો પડશે. ટ્રમ્પે કહ્યું કે જો ઓસ્ટ્રેલિયા તેમને આશ્રય આપવા તૈયાર ન હોય, તો અમેરિકા તેમને આશ્રય

આપવા તૈયાર છે. ઈરાનની મહિલા ખેલાડીઓનો એ વીડિયો, જેમાં રાષ્ટ્રગાન નહોતું ગાયું પુતિને ઈરાનના નવા સર્વોચ્ચ નેતા મુજતબા ખામેનીને અભિનંદન આપ્યા કેમલિન દ્વારા જારી કરાયેલા એક નિવેદન મુજબ, રશિયાના રાષ્ટ્રપતિ વ્લાદિમીર પુતિને ઈરાનના નવા સર્વોચ્ચ નેતા મુજતબા ખામેનીને પદભાર સંભાળવા પર અભિનંદન આપ્યા. પુતિને કહ્યું કે તેમને વિશ્વાસ છે કે મુજતબા તેમના પિતાના કાર્યને સન્માન સાથે આગળ ધપાવશે અને મુશ્કેલ



પરિસ્થિતિઓમાં ઈરાનની લોકોને એક કરશે. પુતિને એમ પણ કહ્યું કે રશિયા ઈરાન સાથે તેના સંબંધો યાલુ રાખશે અને તેહરાન સાથે તેનું સમર્થન અને એકતા જાળવી રાખશે. તેમના સંદેશમાં, પુતિને કહ્યું કે રશિયા ઈરાનની સાથે ઊભું છે. અમેરિકન પ્રમુખ ડોનાલ્ડ ટ્રમ્પે ઈરાનની મહિલા રાષ્ટ્રીય ફૂટબોલ ટીમની સુરક્ષાને લઈને

ચિંતા વ્યક્ત કરતા ઓસ્ટ્રેલિયાના વડાપ્રધાન એન્થોની અલબેનીઝ સાથે ખાસ વાતચીત કરી છે. ટ્રમ્પે જણાવ્યું હતું કે જો આ ખેલાડીઓ ઈરાન પરત ફરશે તો તેમનો જીવ જોખમમાં મુકાઈ શકે છે, તેથી તેમને ઓસ્ટ્રેલિયામાં જ શરણ આપવામાં આવે. આ મામલે ઓસ્ટ્રેલિયા સરકાર સક્રિય રીતે કામ કરી રહી છે અને કેટલીક મહિલા ખેલાડીઓને સુરક્ષિત આશ્રય આપવાની પ્રક્રિયા પણ શરૂ કરી દેવામાં આવી છે. જોકે, ટીમની કેટલીક સભ્યો તેમના પરિવારની સુરક્ષાને લઈને ચિંતિત હોવાથી પરત ફરવા અંગે દ્વિધામાં

છે. આ ગંભીર સ્થિતિ અંગે પ્રમુખ ડોનાલ્ડ ટ્રમ્પે તેમના સોશિયલ મીડિયા પ્લેટફોર્મ પર સત્તાવાર રીતે લખ્યું છે કે, 'મેં હમણાં જ ઓસ્ટ્રેલિયાના પ્રેસિડેન્ટ એન્થોની અલબેનીઝ સાથે ઈરાનની નેશનલ યુનિવર્સિટી ટીમ (મહિલા ફૂટબોલ ટીમ) અંગે વાત કરી છે. તેઓ આ કામમાં લાગી ગયા છે! પાંચ સભ્યોની વ્યવસ્થા થઈ ગઈ છે અને બાકીના રસ્તામાં છે. જોકે, અમુક સભ્યોને લાગે છે કે તેમણે પાછા જવું જોઈએ કારણ કે તેઓ તેમના પરિવારની સુરક્ષાને લઈને ચિંતિત છે, જેમાં જો તેઓ

પાછા ન ફરે તો પરિવારના સભ્યોને મળનારી ધમકીઓનો પણ સમાવેશ થાય છે. ગમે તે સંજોગોમાં પ્રેસિડેન્ટ આ અત્યંત નાજુક પરિસ્થિતિને સંભાળવામાં મૂળ જ સાડું કામ કરી રહ્યા છે. ગોડ બ્લેસ ઓસ્ટ્રેલિયા! - પ્રેસિડેન્ટ ડોનાલ્ડ જ. ટ્રમ્પ.'

## દારૂ અને જુગારના અડ્ડાઓ: યુવાધન બરબાદીના પંથે સરખેજમાં ખાખીના આશીર્વાદથી 'વહીવટદાર'નો સમાંતર શાસન?

### રાજ્યની સ્ટેટ મોનિટરિંગ સેલ (SMC) અવારનવાર દરોડા પાડે છે

અનેક જગ્યાએ દેશી-વિદેશી દારૂ અને જુગારના અડ્ડાઓ ધમધમી રહ્યા હોવાની વ્યાપક ફરિયાદો છે

કેવી રીતે ચાલે છે ખેલ? આક્ષેપો છે કે વિપુલ આહીર દ્વારા તમામ અડ્ડા સંચાલકો પાસેથી ઉધારાણું કરવામાં આવે છે

'સાબદું' કરી દેનારા બાતમીદારોનું જાળું વિપુલ આહીરે બિછાવ્યું હોવાનું ચર્ચાઈ છે

**અમદાવાદ** શહેરના દક્ષિણ-પશ્ચિમ છેડે આવેલું સરખેજ પોલીસ સ્ટેશન હાલ વિવાદોના વંટોળમાં છે. શાંત ગણાતા આ વિસ્તારમાં છેલ્લા કેટલાક સમયથી દારૂની રેલમથેલ અને જુગારની કતાર જોવા મળી રહી છે. આશ્ચર્યની વાત એ છે કે આ ગેરકાયદે કારોબાર પોલીસના નાક નીચે ધમધમી રહ્યો છે, પરંતુ કાયદાના રક્ષકો જ આ મામલે 'ગાંધારી'ની ભૂમિકા ભજવી રહ્યા હોય તેવું પ્રતીત થાય છે. વહીવટદાર વિપુલ આહીરનું નેટવર્ક: પોલીસ અને અસામાજિક તત્વોની કડી? સ્થાનિક ગલીઓથી લઈને પોલીસ સ્ટેશનના લોબીંગ સુધી અત્યારે એક જ નામ ગુંજી રહ્યું છે - વિપુલ આહીર. સૂત્રોના જણાવ્યા અનુસાર, આ વ્યક્તિ સરખેજ પોલીસ સ્ટેશનના કથિત 'વહીવટદાર' તરીકે કાર્યરત છે. \* કેવી રીતે ચાલે છે ખેલ? આક્ષેપો છે કે વિપુલ આહીર દ્વારા તમામ અડ્ડા સંચાલકો પાસેથી ઉધારાણું કરવામાં આવે છે અને તે રકમ ચોક્કસ સ્તરે પહોંચાડીને આ ગેરકાયદે ધંધાઓને 'અભયદાન' આપવામાં આવે છે. \* કોની રહેમનજર? જ્યારે કોઈ સામાન્ય નાગરિક રજૂઆત કરે છે, ત્યારે તેને પોલીસ તરફથી કોઈ પ્રતિસાદ મળતો નથી. શું આ મૌન પાછળ વહીવટદાર દ્વારા કરવામાં



આવતો મહત્ત્વ આર્થિક 'વહીવટ' જવાબદાર છે? દારૂ અને જુગારના અડ્ડાઓ: યુવાધન બરબાદીના પંથે સરખેજ વિસ્તારમાં અનેક સ્થળોએ દેશી-વિદેશી દારૂનું વેચાણ અને મોટા પાયે જુગારની કલબ ચાલી રહી હોવાની માહિતી છે. \* નિશ્ચિત લોકેશન: રહેણાંક સોસાયટીઓની આસપાસ અને અંતરિયાળ ખેતરોમાં રાત્રિના સમયે અસામાજિક તત્વોનો જમાવડો જોવા મળે છે. \* ડિલિવરી નેટવર્ક: પોલીસની ગાડી નીકળે તેની ગણતરીની મિનિટો પહેલા જ અડ્ડાઓ પર 'સાબદું' કરી દેનારા બાતમીદારોનું જાળું વિપુલ આહીરે બિછાવ્યું હોવાનું ચર્ચાઈ છે. SMC અને સીપી કચેરીને પડકાર રાજ્યની સ્ટેટ મોનિટરિંગ સેલ (SMC) અવારનવાર દરોડા પાડે છે, પરંતુ જેવી SMC ની ટીમ જાય, કે તરત જ સરખેજમાં વહીવટદારની ટોળકી ફરી સક્રિય થઈ જાય છે. સ્થાનિક પોલીસ સ્ટેશનની આ નિષ્ફળતા છે કે પછી જાણીજોઈને કરવામાં આવતી આંખ આડા કાન? સ્થાનિકોનો સવાલ: » શું સરખેજ

લેખ માટે હેડલાઈન ઓપ્શન: \* સરખેજમાં કાયદો લથથો: વિપુલ આહીરના ઈશારે ચાલતા અડ્ડાઓથી જનતા પરેશાન. ખાખીનો ખોફ ખતમ? સરખેજમાં 'વહીવટદાર'ની સમાંતર સરકાર. દારૂ-જુગારની બદી: સરખેજ પોલીસ સ્ટેશનના વહીવટદારનો પર્દાકાશ. પોલીસ અધિકારીઓ માટેના ધારદાર સવાલો (Investigative Questions) સરખેજ વિસ્તારમાં ચાલતા અડ્ડાઓ અંગે: 'સાહેબ, સરખેજ પોલીસ સ્ટેશનની હદમાં અનેક જગ્યાએ દેશી-વિદેશી દારૂ અને જુગારના અડ્ડાઓ ધમધમી રહ્યા હોવાની વ્યાપક ફરિયાદો છે, શું પોલીસ આ બાબતે અજાણ છે?' વહીવટદાર વિપુલ આહીર અંગે: 'સ્થાનિક સ્તરે વિપુલ આહીર નામની વ્યક્તિ પોલીસ સ્ટેશનના 'વહીવટદાર' તરીકે ઓળખાય છે. શું આ વ્યક્તિ સાથે પોલીસનો કોઈ સંબંધ છે? તેની સામે કેમ કોઈ તપાસ થતી નથી?' સ્થાનિક બાતમીદારો અને નેટવર્ક: 'જ્યારે સ્ટેટ મોનિટરિંગ સેલ (SMC) દરોડા પાડે છે ત્યારે અડ્ડાઓ પકડાય છે, પણ સ્થાનિક પોલીસને કેમ આ અડ્ડાઓ દેખાતા નથી? શું પોલીસ સ્ટેશનમાંથી જ માહિતી લીક કરવામાં આવે છે?'

## બીજો સિલિન્ડર 25 દિવસ પછી જ બુક કરી શકાશે ગેસના બાટલાના બુકિંગના નિયમોમાં ફેરફાર: ઈરાન યુદ્ધ વચ્ચે સરકારનો નિર્ણય

**નવી દિલ્હી** કેન્દ્ર સરકારે ઘરેલું LPG સિલિન્ડરના રિફિલ બુકિંગના નિયમોમાં ફેરફાર કર્યો છે. હવે ગ્રાહકો એક સિલિન્ડર બુક કર્યા પછી બીજો સિલિન્ડર 21 દિવસને બદલે 25 દિવસ પછી જ બુક કરી શકશે. એટલે કે સરકારે રિફિલ બુકિંગના લઘુત્તમ વેઈટિંગ પિરિયડને 4 દિવસ માટે વધારી દીધો છે. મિડલ ઈસ્ટમાં તણાવ વચ્ચે સરકારે આ પગલું ગેસનો સંચાલક અટકાવવા અને તમામ ગ્રાહકોને સમાન રીતે સપ્લાય સુનિશ્ચિત કરવા માટે ભર્યું છે. સરકારી સૂત્રોએ ન્યૂઝ એજન્સી પીટીઆઈ (PTI) ને આ માહિતી આપી છે. સરકારી સૂત્રોના જણાવ્યા અનુસાર, છેલ્લા કેટલાક સમયથી એવું જોવા મળી રહ્યું હતું કે જરૂર ન હોવા છતાં લોકો સિલિન્ડર બુક કરીને સ્ટોક કરી રહ્યા હતા. વેઈટિંગ પિરિયડને 25 દિવસ કરવાથી બિનજરૂરી બુકિંગ પર અંકુશ આવશે. તેનાથી એવા લોકોને સરળતાથી સિલિન્ડર મળી શકશે જેમને ખરેખર જરૂર છે. 2 દિવસ પહેલા સરકારે ઘરેલું ગેસ સિલિન્ડર 60 રૂપિયા મોંઘું કરી દીધું છે. દિલ્હીમાં 14.2 કિલોગ્રામનું LPG ગેસ સિલિન્ડર હવે 913 રૂપિયામાં

મળી રહ્યું છે. પહેલા આ ભાવ 853 રૂપિયા હતો. બીજી તરફ, 19 કિલોવાળા કોમર્શિયલ સિલિન્ડરમાં 115 રૂપિયાનો વધારો કરવામાં આવ્યો. તે હવે 1883 રૂપિયામાં મળી રહ્યું છે. વધેલા ભાવ 7 માર્ચથી લાગુ થઈ ગયા. આ પહેલા સરકારે 8 એપ્રિલ 2025ના રોજ ઘરેલું સિલિન્ડરના ભાવમાં 50 રૂપિયાનો વધારો કર્યો હતો. એટલે કે આ વધારો લગભગ એક વર્ષ બાદ કરવામાં આવ્યો છે. તો 1 માર્ચ 2026ના રોજ કોમર્શિયલ ગેસ સિલિન્ડરના ભાવમાં 31 રૂપિયા સુધીનો વધારો કરવામાં આવ્યો હતો. સરકારે ગેસના ભાવમાં આ વધારો એવા સમયે કર્યો છે જ્યારે અમેરિકા-ઈઝરાયલ અને ઈરાન વચ્ચેના યુદ્ધને કારણે દેશમાં ગેસની અછત સર્જવાની આશંકા વ્યક્ત કરવામાં આવી છે. સરકારી સૂત્રોના જણાવ્યા અનુસાર, પેટ્રોલ અને ડીઝલના ભાવમાં હાલ વધારાની કોઈ શક્યતા નથી. અધિકારીઓનું કહેવું છે કે જ્યાં સુધી આંતરરાષ્ટ્રીય બજારમાં કૂડ ઓઈલની કિંમત 130 ડોલર પ્રતિ બેરલને પાર નહીં કરે, ત્યાં સુધી સ્થાનિક બજારમાં કિંમતો સ્થિર રહેશે. વર્તમાન અનુમાનો અનુસાર, કૂડ ઓઈલ 100 ડોલર પ્રતિ બેરલને આસપાસ રહેવાની અપેક્ષા છે.

ઈંદ્રપાના પૂરવઠા અંગે સરકારે સ્પષ્ટતા કરી છે કે દેશના કોઈપણ પેટ્રોલ પંપ પર તેલની અછત નથી. સપ્લાય ચેઈન સંપૂર્ણપણે સામાન્ય છે. ભવિષ્યમાં કોઈપણ સંભવિત સંકટનો સામનો કરવા માટે ભારતે 'સ્ટ્રેટ ઓફ હોર્ન' ઉપરાંત અન્ય માર્ગોથી કૂડ ઓઈલની સોસિંગ ઝડપી કરી છે. તેનાથી દરિયાઈ માર્ગમાં કોઈપણ તણાવની સ્થિતિમાં પૂરવઠામાં અવરોધ નહીં આવે. વિમાનોમાં ઉપયોગમાં લેવાતા એવિએશન ટબોઈન ફ્યુઅલ એટલે કે ATF અંગે પણ સરકારે સ્થિતિ સ્પષ્ટ કરી છે. અધિકારીઓએ જણાવ્યું કે દેશ પાસે ATFનો પૂરતો સ્ટોક છે અને ગભરાવાની કોઈ જરૂર નથી. ભારત માત્ર ATFનું ઉત્પાદક જ નથી, પરંતુ તેની નિકાસ પણ કરે છે. તેથી વિમાન સેવાઓ પર કોઈ અસર નહીં પડે. એનર્જી મેનેજમેન્ટના મામલે ભારત વિશ્વના અન્ય ઘણા દેશો કરતાં સારી સ્થિતિમાં જોવા મળી રહ્યું છે. સરકારી સૂત્રોએ જણાવ્યું કે બદલાતી વૈશ્વિક પરિસ્થિતિઓમાં ભારતની તૈયારીને જોતા ઘણા દેશોએ નવી દિલ્હીનો સંપર્ક કર્યો છે. તેઓ ભારતના સ્ટોક મેનેજમેન્ટ અને ઉત્પાદન પહેલી રણનીતિને સમજવા માંગે છે.

## દિલ્હીથી માન્યેસ્ટરની ઈન્ડિગો ફ્લાઈટ અધવચ્ચેથી પાછી ફરી

**નવી દિલ્હી** ઈન્ડિગોની ફ્લાઈટ 7 ક્લાકની ઉડાન બાદ પાછી ફરી છે. ઈન્ડિગોના એક અધિકારીએ જણાવ્યું કે ફ્લાઈટ 6E33 એ ઈથોપિયા અને ઈરિટ્રિયાની સરહદ પાસે યુ-ટર્ન લીધો અને હવે દિલ્હી પાછી ફરી રહી છે. અધિકારીએ જણાવ્યું કે મિડલ

ઈસ્ટમાં ચાલી રહેલા યુદ્ધને કારણે છેલ્લી ઘડીએ એરસ્પેસ પર પ્રતિબંધ લાગી ગયો. જેના પછી પાઈલટને અધવચ્ચેથી પાછા ફરવાનો નિર્ણય લેવો પડ્યો. આ એરક્રાફ્ટ સોમવારે સવારે દિલ્હીથી યુનાઈટેડ કિંગડમ (UK)ના શહેર માટે નીકળ્યું હતું. આ 26 ફેબ્રુઆરી પછી ઈરિટ્રિયાની 100લી દિલ્હી-માન્યેસ્ટર

ફ્લાઈટ હતી. લાંબા સમયનો રૂટ થોડા સમય પછી ફરીથી શરૂ થયો હતો. સામાન્ય સંજોગોમાં ફ્લાઈટને લગભગ 11 કલાક લાગે છે. ફ્લાઈટ 6E33 એ ઈથોપિયા અને ઈરિટ્રિયાની સરહદ નજીક યુ-ટર્ન લીધો અને હવે દિલ્હી પાછી ફરી રહી છે.



# ખાનગી કોલેજ બહાર રિવોલ્વર બતાવી વિદ્યાર્થીઓને ધમકી

બુટલેગર કિશોર લંગડાના પૌત્ર આદિત્યએ નશામાં ગાડી તોડી, નવરંગપુરા પોલીસ ઘરપકડ કરવા પહોંચી

અમદાવાદ

અમદાવાદ શહેરમાંથી એક ખાનગી કોલેજની બહાર અસામાજિક તત્વોનો આતંક સામે આવ્યો છે. અસારવાના બુટલેગર કિશોર લંગડાના પૌત્ર આદિત્ય એક ગાડીમાં તોડફોડ કરી કોલેજના વિદ્યાર્થી પર હુમલો કર્યો છે. આદિત્ય ગાડી લઈને આવ્યો હતો જે બાદ નશાની હાલતમાં કોલેજની બહાર પડેલી ગાડીમાં હથિયાર વડે તોડફોડ કરી વિદ્યાર્થીઓને રિવોલ્વર બતાવી હતી. આ બનાવની જાણ થતા નવરંગપુરા પોલીસ સ્થળ પર પહોંચી છે. શહેરના લો ગાર્ડન પાસે આવેલી ખાનગી કોલેજમાં બપોરના સમયે વિદ્યાર્થીઓ કોલેજની બહાર ઉભા હતા. આ દરમિયાન કોચરુન ગાડી લઈને



અસારવાના જાણીતા બુટલેગર કિશોર લંગડાનો પૌત્ર આદિત્ય રાઠોડ પસાર થઈ રહ્યો હતો. સાંકડી ગલીમાંથી આદિત્ય ગાડી લઈને જઈ રહ્યો હતો ત્યારે કોલેજના વિદ્યાર્થીઓ સામે જોતા

આદિત્યએ સામે જોવાની બાબતમાં બોલાચાલી કરી જે બાદ ગાડીમાંથી ધારદાર હથિયાર કાઢીને કોલેજની બહાર પડેલી વિદ્યાર્થીની ધાર ગાડીમાં તોડફોડ કરી હતી.

# ઉજવણી સુબીર ખાતે આગા ખાન ગ્રામ સમર્થન કાર્યક્રમ (ભારત) તથા ચેતના સંસ્થા દ્વારા સંયુક્ત ઉપક્રમે "Give to Gain" થીમ અંતર્ગત વિકાસમુખી કાર્યક્રમોનું આયોજન કરી આંતરરાષ્ટ્રીય મહિલા દિવસની ઉજવણી

જેમાં સુબીર તથા આસપાસના ગામો માથી ૩૫૦ થી વધારે મહિલાઓએ ઉત્સાહ પુર્વક ભાગ લીધો હતો

આહવા/ડાંગ

આગાખાન ગ્રામ સમર્થન કાર્યક્રમ (ભારત) અને ચેતના સંસ્થા-સુબીર ના સંયુક્ત ઉપક્રમે સુબીર તાલુકા કક્ષાએ "આંતરરાષ્ટ્રીય મહિલા દિવસ-૨૦૨૬" ની ઉજવણીના, આ વર્ષે ધોધિત થીમ "Give to Gain" અંતર્ગત મામલતદાર કચેરી-સુબીર ખાતે આંતરરાષ્ટ્રીય મહિલા દિવસની ઉજવણી કરવામાં આવી હતી.



જેમાં સુબીર તથા આસપાસના ગામો માથી ૩૫૦ થી વધારે મહિલાઓએ ઉત્સાહ પુર્વક ભાગ લીધો હતો. આગા ખાન ગ્રામ સમર્થન કાર્યક્રમ (ભારત), આહવા- ડાંગ ના એરિયા મેનેજર અંજલીબેન ગામિત અને સંસ્થાની ટીમ ઉપસ્થિત રહ્યા. ચેતના સંસ્થા-સુબીર થી દરસ્ટીબેન અને એમની ટીમ હાજર રહ્યા હતા. તેમણે મહિલાઓના સશક્તિકરણ, સ્વાલંબન, આત્મવિશ્વાસ અને સમાજમાં મહિલાઓની અગત્યની ભૂમિકા અંગે માર્ગદર્શક વિચારો રજૂ કર્યા.

કરવામાં આવી હતી. જેમાં ખાસ કરીને: SHG (સ્વસહાય જૂથ) મજબૂતિકરણ અને ક્ષમતા વિકાસ માટે નિયમિત તાલીમ, કૃષિ-પશુપાલન આધારિત આવક વધારા (શાકભાજી ઉત્પાદન, દૂધ ઉત્પાદન, ચારા વ્યવસ્થાપન વગેરે) માટે ટેકનિકલ માર્ગદર્શન, મહિલા સંચાલિત દૂધ મંડળીઓની સ્થાપના-સંચાલનમાં હેન્ડહોલ્ડિંગ અને પારદર્શક હિસાબી પ્રણાલી, નાણાકીય સાક્ષરતા (બચત-લોન વ્યવસ્થાપન, બેંકિંગ પ્રવેશ, ડિજિટલ પેમેન્ટ) અંગે માર્ગદર્શન, આરોગ્ય-પોષણ જાગૃતિ અને (પાણી-સ્વચ્છતા) સાથે મહિલા નેતૃત્વ નેટવર્ક વિકાસવાગની સતત કવાયત વિશે જણાવ્યું હતું. આ પહેલોના પરિણામે ગામસ્તરે મહિલાઓમાં ભાગીદારી અને સ્વાલંબનમાં વધારો નોંધાયો હોવાની ચર્ચા કરવામાં આવી હતી. સુબીર તાલુકાના આસપાસના ગામોમાં સગભાં-ધાત્રી માતા માટે આરોગ્ય અને પોષણ કાઉન્સેલિંગ, IFA/કેલ્શિયમ સેવન અને ગ્રોથ-મોનિટરિંગ અંગે જાગૃતિ, આંગણવાડી સાથે સંકલિત રીતે બાળક વિકાસ અને માતૃ-જાગૃતિ કાર્યક્રમ, કિશોરી-યુવતી જીવનકોશલ્ય અને સુરક્ષા માટે ચાલી રહેલી પહેલોની રૂપરેખા રજૂ

નિવારણ, નશાબંધી અને હિંસા નિવારણ તરફ સમુદાય-જાગૃતિ, પરિવર્તનકારી કામ કરતી બહેનોને મેન્ટોરિંગ-પ્રેરણા અને સહાય જેવા સતત પ્રયાસોની રજૂઆત કરવામાં આવી. સંસ્થાએ ગામોમાં સર્જાયેલા સકારાત્મક પરિવર્તનના ઉદાહરણો પણ રજૂ કર્યા હતાં. તેમજ મહિલા સંચાલિત દૂધ ઉત્પાદક મંડળી બુરથડી ની સફળ કેઝ સ્ટડી રજૂ થઈ હતી. જેમાં મંડળીની ચેરમેન ઉર્મિલાબેનને ગુણવત્તા, સમયસર દૂધ સંકલન, પારદર્શક હિસાબી વ્યવસ્થા અને બજાર જોડણ દ્વારા ગામમાં થયેલા આર્થિક-સામાજિક પરિવર્તન વિશે જણાવ્યું હતું. કાર્યક્રમમાં વિવિધ ગામોની ઉત્કૃષ્ટ બહેનોને શાલ-પ્રશસ્તિપત્ર આપી સન્માનિત કરવામાં આવી તેમજ સગભાં-ધાત્રી અને આંગણવાડી બહેનોના યોગદાનને પણ માન્યતા અપાઈ હતી. "આંતરરાષ્ટ્રીય મહિલા દિવસ-૨૦૨૬" ની ઉજવણી મા એરિયા મેનેજર, ડો, મિતલબેન, ડો સ્નેહાબેન સરપંચશ્રી શીગાણા, ડરસ્ટીબેન અરુણભાઈ (એલ & ટી ), સંકલ્પ ટીમ શુભીર હાજર રહી, બહેનોની કામગીરી અને નેતૃત્વની પ્રશંસા કરી પ્રોત્સાહન આપ્યું હતું.

# ગુજરાત વિદ્યુત નિયંત્રક આયોગ દ્વારા વિદ્યુત લોકપાલ તરીકે શ્રી રાજદિપસિંહ દેવધરાની ત્રણ વર્ષ માટે નિયુક્તી

ગુજરાત વિદ્યુત નિયંત્રક આયોગ દ્વારા આજે શ્રી રાજદિપસિંહ ગુમાનસિંહજી દેવધરાને વિદ્યુત લોકપાલ, અમદાવાદ તરીકે ત્રણ વર્ષના કાર્યકાળ માટે નિયુક્ત કરવામાં આવ્યા છે. ગુજરાત વિદ્યુત નિયંત્રક આયોગના ચેરમેન શ્રી પંકજ જોષી તેમજ આયોગના સભ્યશ્રીઓ સમક્ષ શ્રી રાજદિપસિંહ ગુમાનસિંહજી દેવધરાએ આજે

શપથવિધિ પૂર્ણ કરી વિદ્યુત લોકપાલ તરીકે ફરજ સંભાળી છે. તેઓએ વિદ્યુત લોકપાલશ્રીની કચેરી, સી.એમ. ટી.એસ. બિલ્ડિંગ, ટેલિકોન એક્સચેન્જ, ભીમાનગર, જીવનધામ રોડ, આંબાવાડી, અમદાવાદ ખાતે કાર્યભાર સંભાળ્યો હતો તેમ, ગુજરાત વિદ્યુત નિયંત્રક આયોગની યાદીમાં જણાવવામાં આવ્યું છે.

# પાયોનિયર ક્લબ અને સાગરપુત્ર સમન્વય સંસ્થા વર્ષોથી પોરબંદરમાં વિવિધ સામાજિક, શૈક્ષણિક અને સેવાકીય પ્રવૃત્તિઓમાં અગ્રેસર પોરબંદરના સુપ્રસિદ્ધ શ્રી સિદ્ધેશ્વર મહાદેવ મંદિર ખાતે ભાવિકો માટે વોટર કૂલર અર્પણ કરાયું

ભક્તિ અને સેવાનો સંગમ પાયોનિયર ક્લબ અને સાગરપુત્ર સમન્વય સંસ્થાના પ્રમુખ પ્રવીણભાઈ ખોરાવા પરિવાર દ્વારા પ્રશંસનીય કાર્ય

ગોસા(ઘેડ) તા.૦૯ પોરબંદરના ભામાશા તરીકે લોકહૃદયમાં વિશેષ સ્થાન ધરાવતા જાણીતા દાતા તથા ધાર્મિક, સામાજિક, શૈક્ષણિક અને સેવાકીય પ્રવૃત્તિઓમાં સક્રિય એવા સાગરપુત્ર સમન્વય અને પાયોનિયર ક્લબના પ્રમુખ પ્રવીણભાઈ ખોરાવા પરિવાર દ્વારા અવારનવાર શહેરમાં સેવાકીય અને ધાર્મિક કાર્યક્રમોનું આયોજન કરવામાં આવે છે.



આગામી સમયમાં ધગધગતા ઉનાળાની શરૂઆત થવાની હોવાથી ગરમીના સમયમાં લોકો અને ભક્તોને ઠંડુ પીવાનું પાણી સરળતાથી મળી રહે તેવા શુભ આશયથી પોરબંદર શહેરના આસ્થાના કેન્દ્ર સમાન શ્રી સિદ્ધેશ્વર મહાદેવ મંદિરે વોટર કૂલર અર્પણ કરવાનો કાર્યક્રમ યોજાયો હતો. આ પ્રસંગે પાયોનિયર ક્લબ તથા સાગરપુત્ર સમન્વયના પ્રમુખ પ્રવીણભાઈ ખોરાવા અને શ્રીમતી ઉમાબેન ખોરાવા દ્વારા ભક્તોની સુવિધા માટે અદ્યતન વોટર કૂલર ભેટ આપવામાં આવ્યો હતો. શ્રી સિદ્ધેશ્વર મહાદેવ મંદિર

પોરબંદરનું પ્રાચીન અને અતિ જાગૃત શિવાલય તરીકે ઓળખાય છે, જ્યાં દરરોજ મોટી સંખ્યામાં શ્રદ્ધાળુઓ દર્શનાર્થે આવતા હોય છે. ઉનાળાની કાળઝાળ ગરમી દરમિયાન મંદિરે આવતા ભક્તોને ઠંડુ અને શુદ્ધ પીવાનું પાણી મળી રહે તે માટે આ સેવાકાર્ય કરવામાં આવ્યું છે. પાયોનિયર ક્લબ અને સાગરપુત્ર સમન્વય સંસ્થા વર્ષોથી પોરબંદરમાં વિવિધ સામાજિક, શૈક્ષણિક અને સેવાકીય પ્રવૃત્તિઓમાં અગ્રેસર રહી છે. પ્રમુખ પ્રવીણભાઈ ખોરાવા અને સેના પરિવાર દ્વારા સમાજ ઉપયોગી કાર્યોમાં હંમેશા ઉદાર હાથે સહયોગ આપવામાં આવે છે. આ પ્રસંગે દાતા પરિવારે જણાવ્યું હતું કે મહાદેવના ચરણોમાં સેવા કરવાનો અવસર મળવો એ અમારું સદ્ભાગ્ય છે અને ભક્તોની સુવિધા જ અમારો મુખ્ય ઉદ્દેશ્ય છે. મંદિરના ટ્રસ્ટીઓ અને પૂજારીશ્રીએ આ સેવાભાવી કાર્યની પ્રશંસા કરી હતી અને જણાવ્યું હતું કે વોટર કૂલરની સ્થાપનાથી ઉનાળાના આકરા તાપમાં દર્શનાર્થે આવતા ભક્તોને મોટી રાહત મળશે. પાયોનિયર ક્લબ અને સાગરપુત્ર સમન્વય દ્વારા કરવામાં આવેલ આ સેવાભાવી કાર્યને સ્થાનિકો અને ભાવિકોએ પણ ખિરદાવ્યું હતું. રિપોર્ટર : વિરમભાઈ કે. અગઠ

# ડભોઈ માં દિવાળી જેવો માહોલ: ભારતની જીત બાદ નગરજનોમાં અદ્ભુત ઉત્સાહ

ફૂકીરા ખત્રી ડભોઈ

ડભોઈ અમદાવાદ ખાતે રમાયેલી રોમાંચક T20 ફાઈનલ મેચમાં ભારતીય ટીમનો ન્યૂઝીલેન્ડ સામે શાનદાર વિજય થતા જ ડભોઈ પંચક ગૂંચ ઉછાયો હતો. આ ઐતિહાસિક વિજયને વધાવવા માટે ડભોઈના ક્રિકેટ પ્રેમીઓ રસ્તા પર ઉતરી આવ્યા હતા અને મોટી રાત સુધી વિજયોત્સવ મનાવ્યો હતો APMC ખાતે મેચનું ભવ્ય સ્ક્રીનિંગ ડભોઈ ખેતીવાડી બજાર સમિતિ (APMC) ખાતે મેચ નિહાળવા માટે ખાસ મોટી સ્ક્રીનની વ્યવસ્થા કરવામાં આવી હતી. ભારતની જીતની આશા સાથે મોટી સંખ્યામાં નગરજનો ઉમટી પડ્યા હતા. જેવો જ ભારતનો વિજય થયો, આખું APMC સંકુલ 'ભારત માતા કી જય' ના નારાથી ગાજી ઉઠ્યું હતું ટાવર ચોક પાસે આતશબાજીની રમઝટ ઐતિહાસિક ટાવર ચોક અને બજાર વિસ્તારમાં જીતનો જન્મ ચરમસીમાએ જોવા મળ્યો હતો: કોમી એકતાના દ્રશ્યો: ભારતની આ શાનદાર જીત પર ડભોઈના હિંદુ-મુસ્લિમ યુવાઓ ખભેખભા મિલાવીને



જૂમી ઉછાયા હતા. આતશબાજી: આકાશ રંગબેરંગી ફ ટા ક ડાઓથી ભરાઈ ગયું હતું. આ ત શ બાજી, ફટાકડા અને મોટી યુ વા નોએ ફટાકડા ફોડી અને એક બીજાને મીઠાઈ ખવડાવી જીતની ખુશી વ્યક્ત કરી હતી. ન ગ ર જનોનો ઉત્સાહ: ક્રિકેટ પ્રેમીઓએ તિરંગો લહેરાવીને ભા રતીય ટીમની આ સિદ્ધિને ગૌરવભેર વધાવી લીધી હતી. મે ચ T20 વર્લ્ડ કપ ફાઈનલ (ભારત vs ન્યૂઝીલેન્ડ) મુખ્ય સ્થળ APMC, ટાવર ચોક, ડભોઈ ઉજવણી આ ત શ બાજી, ફટાકડા અને મોટી સ્ક્રીન પર મેચ નિહાળવાની ખાસ નોંધ હિંદુ-મુસ્લિમ એકતા સાથે ભવ્ય વિજયોત્સવભારતીય ક્રિકેટ ટીમના આ વિજયે ડભોઈના દરેક નાગરિકના યહરા પર ખુશી લાવી દીધી છે અને ફરી એકવાર સાબિત કર્યું છે કે રમતગમત લોકોને એકજૂથ કરવામાં સૌથી મોટું સાધન છે.

# શેલામાં જ્વેલર્સના શોરૂમમાં બે મહિલાની કરતૂત પૈસાની નોટ વચ્ચે દોઢ લાખની બુટ્ટી છુપાવી સ્ટોક ગણતરી કરતાં ચોરીનો ભાંડો ફૂટ્યો

અમદાવાદ

અમદાવાદ શહેરના શેલામાં આવેલા એક જ્વેલર્સ શોરૂમમાં ચોરીની ઘટના સામે આવી છે. જેન જ્વેલર્સ નામના શોરૂમમાં કર્મચારીએ સ્ટોક ગણતરી કરતા બે સોનાની બુટ્ટી ગાયબ હતી, જેથી શોરૂમના સીસીટીવી ફૂટેજ તપાસતા બે મહિલાની કરતૂતનો ભાંડો ફૂટ્યો હતો. આ મહિલાઓ ગ્રાહકના સ્વાંગમાં આવી હતી અને ચુની, બુટ્ટી, કડીઓ જોવાના બહાને નજર ચુકવીને 1.48 લાખની મતાની બે સોનાની બુટ્ટીની ચોરી કરી હતી. બોપલ પોલીસને જાણ થતાં પોલીસે ગુનો નોંધી સીસીટીવી આધારે તપાસ હાથ ધરી છે. શેલામાં રહેતા વિકેશ શાહ જેનમ જ્વેલર્સની એક બ્રાન્ચમાં સિનિયર મેનેજર તરીકે નોકરી કરે છે. 9 કેબ્રુઆરી, 2026એ તે સાઉથ બોપલ ખાતેની ઓફિસે હાજર હતા, ત્યારે શેલા શોરૂમના સેલ્સમેન દેવ શાહે ફોન કરીને સ્ટોક ગણતરીમાં બે બુટ્ટી ઓછી હોવા બાબતે વિકેશને જાણ કરી હતી. વિકેશ શાહે શોરૂમના

માલિક કમલેશ શાહેને જાણ કરીને ત્યાં પહોંચીને સ્ટોક ચેક કર્યો હતો. સ્ટોક ગણતરી વખતે રૂ. 1.48 લાખની મતાની બે સોનાની બુટ્ટી ગાયબ હતી. તેમણે શોરૂમના સીસીટીવી તપાસતા ગત 8મીએ આશરે 12 વાગ્યે ગ્રાહકના સ્વાંગમાં આવેલી બે મહિલાની શંકાસ્પદ ગતિવિધિ નજરે પડી હતી. આ બે મહિલાએ ચુની, બુટ્ટી, કડીઓ જોવાના બહાને નજર ચુકવીને રૂ. 1.48 લાખની મતાની બે સોનાની બુટ્ટીની ચોરી કરી હોવાનું સામે આવ્યું હતું. આ મામલે બોપલ પોલીસને જાણ કરતા પોલીસે ગુનો નોંધી સીસીટીવી આધારે તપાસ શરૂ કરી છે.

# મહિલા જાગૃતિ રેલી યોજી આંતરરાષ્ટ્રીય મહિલા દિવસે સશક્તિકરણનો સંદેશ



આંતરરાષ્ટ્રીય મહિલા દિવસ નિમિત્તે અમદાવાદમાં 'જીવા હરિ ફાઉન્ડેશન' દ્વારા મહિલા સશક્તિકરણ માટે એક વિશેષ કાર્યક્રમનું આયોજન કરાયું હતું. આ પ્રસંગે ઘાટલોડિયા વિસ્તારમાં મહિલા જાગૃતિ રેલી યોજવામાં આવી હતી. વર્ષ 2021થી કાર્યરત 'જીવા હરિ ફાઉન્ડેશન' બાળકો અને મહિલાઓના કલ્યાણ માટે વિવિધ સામાજિક પ્રવૃત્તિઓ કરે છે. ફાઉન્ડેશનના પ્રેસિડેન્ટ પ્રિયંકા કાલાના નેતૃત્વ હેઠળ અનેક મહિલાઓ આત્મનિર્ભર બની સમાજમાં સકારાત્મક પરિવર્તન લાવી રહી છે. આ રેલીનો મુખ્ય હેતુ મહિલાઓમાં જાગૃતિ લાવવાનો, તેમને આત્મનિર્ભર બનવા પ્રેરિત કરવાનો અને સમાજમાં તેમના યોગદાનને સન્માન આપવાનો હતો. કાર્યક્રમ દરમિયાન મહિલાઓને પ્રેરણાદાયક માહિતી અને સ્વરોજગાર માટે માર્ગદર્શન પુરૂ પાડવામાં આવ્યું હતું.

# આંતરરાષ્ટ્રીય મહિલા દિવસની રોજ ઉજવવામાં આવે છે ડભોઈ નગરપાલિકા દ્વારા આંતરરાષ્ટ્રીય મહિલા દિવસની ઉજવણી સ્વદેશી મેળા ખાતે કરવામાં આવી

ફૂકીરા ખત્રી ડભોઈ

ડભોઈ નગરપાલિકા દ્વારા આંતરરાષ્ટ્રીય મહિલા દિવસની ઉજવણી સ્વદેશી મેળા ખાતે કરવામાં આવી. આંતરરાષ્ટ્રીય મહિલા દિવસની રોજ ઉજવવામાં આવે છે. આ દિવસ મહિલાઓની સિદ્ધિઓ, તેમના અધિકારો અને સમાનતાની પ્રાપ્તિ માટેની લાંબી લડતની પ્રાપ્તિ માટેની આ ઉજવણી છે. આ પ્રસંગે ડભોઈ નગરપાલિકા દ્વારા આજના કાર્યક્રમમાં મહિલાઓના સશક્તિકરણ, તેમના અધિકારોની રક્ષા અને સમાજમાં તેમની ભૂમિકાને મજબૂત કરવા માટે પ્રતિજ્ઞા લેવામાં આવી તથા મહિલાઓના સમાજમાં સકારાત્મક પરિવર્તન લાવવા માટે પ્રોત્સાહિત કરવામાં



આલ્યા હતા. આંતરરાષ્ટ્રીય મહિલા દિવસ નિમિત્તે ડભોઈ નગરપાલિકા દ્વારા વિવિધ કાર્યક્રમોનું આયોજન કરવામાં આવ્યું છે. આ કાર્યક્રમોમાં મહિલાઓના સશક્તિકરણ, તેમના અધિકારો તથા મહિલા અંગેની સરકારી યોજનાઓ અંગે પણ જરૂરી માર્ગદર્શન આપવામાં આવ્યું હતું. આજ રોજ ડભોઈ નગરપાલિકા દ્વારા ખાતે ચાલી રહેલા સ્વદેશી મેળા ખાતે આંતરરાષ્ટ્રીય મહિલા દિવસની ઉજવણી કરવામાં આવી. આ નિમિત્તે ડભોઈ નગર પાલિકાના એન.યુ.એલ.એમ. પ્રોજેક્ટ અંતર્ગત

રચાયેલ સ્વ સહાય જૂથના બહેનો અને સ્વદેશી મેળા ના સ્ટોલધારક મહિલાઓ પણ મોટી સંખ્યામાં હાજર રહ્યા હતા. કાર્યક્રમ દરમિયાન ડભોઈ નગરપાલિકા દ્વારા અમલી વિવિધ યોજનાકીય માહિતી તેમજ અન્ય મહિલાઓને લગતી યોજનાકીય લાભ સહાય વિશે માહિતી આપવામાં આવી. આ પ્રસંગે ડભોઈ નગરપાલિકાના કોર્પોરેટર શ્રી હર્ષાબેન ચૌહાણ, સીતાબેન વસાવા ખાસ ઉપસ્થિત રહ્યા હતા. કારોબારી ચેરમેન આ પ્રસંગે મહિલાઓ દરેક ક્ષેત્ર માં અગ્રેસર રહી છે અને પ્રગતિ કરી રહી છે અને બાબતે વિગતે પ્રેરણાદાયી વક્તવ્ય આપ્યું. આ પ્રસંગે મહિલાઓ તથા નગરપાલિકાના કર્મચારીઓ મોટી સંખ્યામાં હાજર રહ્યા હતાં.

# સહજાનંદ કોલેજ મેદાન પર વિરાટ હિન્દુ સંમેલન યોજાયું: ચંદ્રશેખર આઝાદ હિન્દુ સમિતિ અને જય શિવા પ્રભાત શાખાએ કર્યું આયોજન

Gen-Z પેઢી સુધી પહોંચાડવાના સંકલ્પ અંગે પ્રેરણાદાયક માર્ગદર્શન પૂરું પાડ્યું હતું

શ્રી ચંદ્રશેખર આઝાદ હિન્દુ સમિતિ અને જય શિવા પ્રભાત શાખા, આઝાદ વસ્તી, આંબાવાડીના કાર્યકર્તાઓ દ્વારા 7 માર્ચ, 2026, શનિવારે સાંજે 5:30 કલાકે શ્રી સહજાનંદ કોલેજ મેદાન પર એક વિરાટ હિન્દુ સંમેલનનું આયોજન કરવામાં આવ્યું હતું. કાર્યક્રમનો પ્રારંભ કેતનકુમાર કાલેજી (છોટે પાઠકજી) દ્વારા સુંદરકાંડ પાઠ સાથે થયો હતો.



ત્યારબાદ નંદાલય હવેલીના પ્રણવકુમારજી મહોદય, પૂ. કરણરાજજી, વિભાગના મા. સંઘયાલક અને મુખ્ય વક્તા હરેશભાઈ ઠક્કર દ્વારા દીપપ્રાગટ્ય, શંખનાદ અને વેદોક્ત મંત્રોચ્ચાર સાથે કાર્યક્રમનો વિધિવત શુભારંભ કરવામાં આવ્યો.

મુખ્ય વક્તા હરેશભાઈ ઠક્કરે સંઘના શતાબ્દી વર્ષ, પંચ પરિવર્તન અને હિન્દુ જીવન પદ્ધતિના મૂલ્યોને નવી Gen-Z પેઢી સુધી પહોંચાડવાના સંકલ્પ અંગે પ્રેરણાદાયક માર્ગદર્શન પૂરું પાડ્યું હતું. આશીર્વાચન આપતા ગોપીશાલ પ્રણવકુમારજી મહોદય (અધિષ્ઠાતા -

નંદાલય હવેલી, આંબાવાડી) એ દેશ પર આવેલી આપત્તિ સમયે સંઘ દ્વારા કરવામાં આવેલા સેવાકાર્યો પર ચિંતન રજૂ કર્યું. કરણરાજ યુવા મહોદયજીએ ગીતા અને શ્રીમદ ભાગવતના પ્રસંગો દ્વારા યુવાનો માટે પ્રેરણાદાયક અને આજરોજની વસ્તવ આપ્યું.

## જીવનતીર્થ મહિલા બચત અને ધિરાણ સહકારી મંડળી લી.દવારા મહિલા સશક્તિકરણ ના ભાગરૂપે ૮ માર્ચ આંતરરાષ્ટ્રીય મહિલા દિવસ ની ઉજવણી

જીવનતીર્થ સંસ્થા છેલ્લા ૨૦ વર્ષ થી અમદાવાદ ના મોટા મા મોટા રામાપીર ટેકરા સ્વમ માં કાગળ કચરો તથા શ્રમજીવી બહેનો ના જીવન ઉત્થાન માટે બચત શિક્ષણ તથા સેવા નુ કાર્ય કરે છે જેમા ૪૦૦૦ થી વધારે બહેનો માટે બચત મંડળ દવારા આર્થિક તથા શૈક્ષણિક સામાજિક વિવિધ કાર્ય કરી બહેનો ને આત્મનિર્ભર કરવા ના પ્યતન કરે છે જેના ભાગરૂપે આજ રોજ ૮ મી માર્ચ આંતરરાષ્ટ્રીય મહિલા દિવસ નિમિત્તે વિવિધ સંસ્થા અને દાતાઓ ના સહયોગ થી ૧૦૦૦ થી વધુ બહેનો માટે મહિલા જાગૃતી ના કાર્યક્રમ નુ આયોજન કરવા મા જેમા બહેનો ને ગીઈટ. નાસ્તો ફ્રાઈડિંગસ. તેમજ મનોરંજક કાર્યક્રમ નુ આયોજન કરવા મા આવેલ.

## ટેકનોલોજી અને કાયદાનો અનોખો સંગમ

# GIL અને GNLU વચ્ચે MoU, AI અને સાયબર સિક્યુરિટી લોમાં શરૂ થશે સ્પેશિયલાઈઝ્ડ કોર્સ

ગાંધીનગરમાં આયોજિત 'ગુજરાત વાઈસ ચાન્સેલર્સ મીટ' દરમિયાન આ મહત્વપૂર્ણ સમજૂતી



ગુજરાત સરકારે ડિજિટલ ગવર્નન્સના ક્ષેત્રમાં ઉભરતી ટેકનોલોજીના પ્રભાવને મજબૂત કરવા માટે એક સીમાચિહ્નરૂપ નિર્ણય લીધો છે. રાજ્યમાં આર્ટિફિશિયલ ઇન્ટેલિજન્સ (AI), બ્લોકચેન, સાયબર સિક્યુરિટી અને ઇમરજિંગ ટેકનોલોજી લો એન્ડ પોલિસીમાં 'પોસ્ટ ગ્રેજ્યુએટ ડિપ્લોમા કોર્સ' શરૂ કરવામાં આવશે. આ માટે ગુજરાત ઇન્ફોર્મેટિક્સ લિમિટેડ (GIL), વિજ્ઞાન અને ટેકનોલોજી વિભાગ (DST) અને ગુજરાત નેશનલ લો યુનિવર્સિટી (GNLU) વચ્ચે ગાંધીનગર ખાતે કરાર (MoU) પર હસ્તાક્ષર કરવામાં આવ્યા હતા. મંત્રીઓની ઉપસ્થિતિમાં MoU સંપન્ન ગાંધીનગરમાં આયોજિત 'ગુજરાત વાઈસ ચાન્સેલર્સ મીટ' દરમિયાન આ મહત્વપૂર્ણ સમજૂતી કરવામાં આવી હતી. આ પ્રસંગે વિજ્ઞાન અને ટેકનોલોજી મંત્રી અર્જુન મોહવાડિયા અને શિક્ષણ મંત્રી ડૉ. પ્રદ્યુમન વાજા ખાસ ઉપસ્થિત રહ્યા હતા. આ કાર્યક્રમમાં શિક્ષણ વિભાગના અધિક મુખ્ય સચિવ મુકેશ કુમાર, વિજ્ઞાન અને ટેકનોલોજી વિભાગના સચિવ પી. ભારતી તેમજ વિવિધ વિભાગીય વડાઓ હાજર રહ્યા હતા. રાજ્યની શૈક્ષણિક સંસ્થાઓ અને સરકાર વચ્ચેના સમન્વયને મજબૂત કરવાના હેતુથી આ કાર્યક્રમમાં 20થી વધુ વાઈસ ચાન્સેલરોએ પણ ઉસ્તાદભરે ભાગ લીધો હતો. આ ભાગીદારી હેઠળ GIL કાયદાકીય મજબૂતી આપવા માટે રાજ્યમાં એક કુશળ કાર્યબળ (skilled workforce) ઉભું થશે. આ ડિપ્લોમા કોર્સ દ્વારા રાજ્યના યુવાનો માટે ટેક-લો (Tech Law) ક્ષેત્રમાં કારકિર્દીની નવી આ નવા કોર્સનો મુખ્ય હેતુ એવા પ્રોફેશનલ્સ તૈયાર કરવાનો છે જેઓ ટેકનોલોજી અને કાયદા એમ બંને ક્ષેત્રોનું ઊંડું જ્ઞાન ધરાવતા હોય. વિજ્ઞાન અને ટેકનોલોજી વિભાગના જણાવ્યા અનુસાર, આ પહેલ ગુજરાતની ઝડપથી વિસ્તરી રહેલી ડિજિટલ ઇકોસિસ્ટમને ટેકો આપવા માટે અત્યંત મહત્વની સાબિત થશે. ટેકનોલોજીના ક્ષેત્રમાં આવતા રોજબરોજના બદલાવ સામે લડવા અને કાયદાકીય મજબૂતી આપવા માટે રાજ્યમાં એક કુશળ કાર્યબળ (skilled workforce) ઉભું થશે. આ ડિપ્લોમા કોર્સ દ્વારા રાજ્યના યુવાનો માટે ટેક-લો (Tech Law) ક્ષેત્રમાં કારકિર્દીની નવી આ નવા કોર્સનો મુખ્ય હેતુ એવા


## VHP દહેગામ દ્વારા મામલતદારને રજૂઆત : સ્પેશિયલ મેરેજ રજિસ્ટ્રાર સામે ગેરરીતિના આક્ષેપ સાથે આવેદન

અમદાવાદના ઘી કાંટા વિસ્તારમાં આવેલી સ્પેશિયલ મેરેજ રજિસ્ટ્રાર કચેરીમાં સત્તાનો દુરુપયોગ કરી ગેરકાયદેસર રીતે લગ્ન નોંધણી કરવામાં આવતી હોવાના ગંભીર આક્ષેપો સાથે વિશ્વ હિન્દુ પરિષદ અને બજરંગ દળ દહેગામ દ્વારા મામલતદારને આવેદનપત્ર આપવામાં આવ્યું હતું. આવેદન પત્રમાં જણાવ્યા અનુસાર, ગત તા. 3 માર્ચ 2026 ના રોજ ઘી કાંટા સ્થિત કચેરીના મુખ્ય રજિસ્ટ્રાર એમ.એમ. સેઘદને દ્વારા નિયત સમય પહેલા (સવારે 9:00 વાગ્યે) કચેરી ખોલીને એક હિન્દુ યુવતી અને નુસ્લિમ યુવકના લગ્નની નોંધણી પ્રક્રિયા હાથ ધરવામાં આવી હતી. સામાન્ય રીતે કચેરીનો સમય સવારે 11:00 વાગ્યાનો હોય છે, પરંતુ વહીવટી ટ્રસ્ટમાં આવેલા કેટલાક શખ્સોની હાજરીમાં આ પ્રક્રિયા છૂપી રીતે કરવામાં આવી હોવાનો આક્ષેપ છે. આ ઘટનાની જાણ થતાં ત્યાં હાજર અન્ય વહીવટીઓ હોબાળો મચાવ્યો હતો. આવેદન પત્રમાં વધુમાં આક્ષેપ કરાયો છે કે આ પ્રક્રિયા દરમિયાન વસીમ નામનો એક ઈસમ પણ હાજર હતો, જેણે પુરાવાઓનો નાશ કરવાનો પ્રયાસ કર્યો હતો. વહીવટી તંત્ર દ્વારા આ બાબતની તપાસ કરવામાં આવે કે આ વ્યક્તિ કઈ સત્તા હેઠળ સરકારી કચેરીમાં હાજર હતો. વિશ્વ હિન્દુ પરિષદ અને બજરંગ દળ દ્વારા માંગણીઓ કરવામાં આવી હતી કે મુખ્ય રજિસ્ટ્રાર એમ.એમ. સેઘદને તાત્કાલિક અસરથી ફરજ પરથી મોકૂફ કરવામાં આવે, આ સમગ્ર પ્રકરણની તપાસ માટે સીટની રચના કરવામાં આવે થયેલી તમામ લગ્ન નોંધણીઓની ઝીણવટભરી તપાસ કરવામાં આવે તેમજ વસીમ નામના વ્યક્તિની ભૂમિકા અંગે તપાસ કરી કાયદેસરની કાર્યવાહી કરવામાં આવે. આ પ્રસંગે દહેગામ પ્રખંડ અને નગરના હોદ્દેદારો, બજરંગ દળ અને દુર્ગાવાહિનીના સંયોજકો મોટી સંખ્યામાં હાજર રહ્યા હતા.

## તીર્થધામ સારંગપુરમાં BAPS મંદીર ખાતે ઉજવાયો ભવ્ય ફૂલદોલ ઉત્સવ

# પૂજ્ય મહંત સ્વામી મહારાજની પાવન ઉપસ્થિતિમાં 75,000 જેટલાં હરિભક્તો કેસૂડાના રંગવર્ષાથી ભક્તિના શાશ્વત રંગોથી રંગાયા

પ. પૂ. મહંત સ્વામી મહારાજના પાવન સાંનિધ્યમાં ફૂલદોલ રંગોત્સવ (પુષ્પદોલોત્સવ) ધામધૂમપૂર્વક ઉજવાયો હતો



રવિવારના રોજ તીર્થધામ સારંગપુર ખાતે પ. પૂ. મહંત સ્વામી મહારાજના પાવન સાંનિધ્યમાં ફૂલદોલ રંગોત્સવ (પુષ્પદોલોત્સવ) ધામધૂમપૂર્વક ઉજવાયો હતો. શ્રવસ્વરૂપ પ્રમુખસ્વામી મહારાજ પ્રતિ વર્ષ ફૂલદોલનો ઉત્સવ સારંગપુરમાં ધામધૂમપૂર્વક ઊજવતાં એ જ પરંપરા પ. પૂ. મહંત સ્વામી મહારાજે જાળવી રાખી છે. આ ઉત્સવનો લાભ લેવા પધારેલા દેશ-વિદેશના 75,000 જેટલાં આભાલવુદ્ધ હરિભક્તો-ભાવિકોથી ભી.એ.પી.એસ. સારંગપુર મંદિરનું વિશાળ પરિસર અને ભી.એ.પી.એસ. વિદ્યામંદિરના વિશાળ પ્રાંગણમાં રચવામાં આવેલ ઉત્સવ સ્થળ ઊભારાઈ ગયું હતું. સભા-પ્રવેશ વખતે તમામ હરિભક્તોને પ્રસાદરૂપે ફૂડપેકેટ આપવામાં આવ્યા હતા. આ ઉત્સવ માટે 7.5 લાખ ચોરસ ફૂટ જમીન પર વિશાળ સભામંડપ અને ઉત્સવને અનુરૂપ 125 ફૂટ લાંબો, 40 ફૂટ પહોળો અને 40 ફૂટ ઊંચો ભવ્ય મુખ્ય મંચ બનાવવામાં આવ્યો હતો. મંચની પિછવાઈમાં ભગવાન સ્વામિનારાયણ અને તેઓની આધ્યાત્મિક ગુણાતીત ગુરૂપરંપરાની તેમજ રંગોત્સવની સ્મૃતિ કરવાતાં દ્રશ્યો અત્યંત દર્શનીય હતા. 'રંગો રંગો મહંતજી રંગો' થીમ અંતર્ગત યોજાયેલ પુષ્પદોલોત્સવની મુખ્ય સભાની શરૂઆત સાંજે આપે છે' આ ત્રણ થીમ અંતર્ગત સંસ્થાના વિદ્વાન સંતો પૂ. આત્મનૃત સ્વામી, પૂ. ભદેશ સ્વામી, પૂ. આનંદસ્વરૂપ સ્વામી તેમજ વરિષ્ઠ સંતો પૂ. ઈશ્વરચરણ સ્વામી, પૂ. ત્યાગવલ્લભ સ્વામી અને પૂ. કોઠારી સ્વામી દ્વારા હૃદયસ્પર્શી, પ્રેરણાદાયી અને મનનીય પ્રવચનો રજૂ કરવામાં આવ્યા હતા. સંસ્થાના વરિષ્ઠ સંત પૂ. ડોક્ટર સ્વામીએ પ્રાસંગિક ઉદ્બોધન કર્યું હતું. પ. પૂ. મહંતસ્વામી મહારાજે રંગોત્સવ પર્વ આશીર્વાદ આપતા જણાવ્યું હતું કે 'આપણે આ સમયે કરીએ છીએ, એનું કારણ જ એ છે કે અંત:કરણ શુદ્ધ કરવું. બધાને અંત: કરણ શુદ્ધ કરીને ભક્તિનો રંગ ચકાવવાનો છે. અંતરમાં એક ભગવાન સિવાય બીજું કંઈ ન રહે એ રીતે અંતર રંગવાનું છે.' ઉત્સવની ચરમસીમારૂપે, પ. પૂ. મહંત સ્વામી મહારાજે અક્ષર-પુરુષોત્તમ મહારાજની મૂર્તિઓનું પૂજન કર્યું હતું અને રંગોત્સવનો પ્રારંભ કર્યો હતો. ઉપસ્થિત તમામ સંતો અને હરિભક્તોએ આરતી અર્ચ્ય અર્પણ કર્યા બાદ મહંત સ્વામી મહારાજે ભી.એ.પી. એસ.ના વરિષ્ઠ સંતો પર રંગવર્ષા કરી હતી, તેમજ સંતોએ કલાત્મક પુષ્પહાર દ્વારા પ. પૂ. મહંત સ્વામી મહારાજને વધાવ્યા હતા. ત્યારબાદ પ. પૂ. મહંત સ્વામી મહારાજે અગ્ર મંચ પર લગાવેલી પિચકારીઓમાંથી સુગંધથી મધમધતા કેસૂડાના કેસરી જળની ધારાઓ દ્વારા હજારો હરિભક્તો, સંતો, પાર્ષદો, સાધકોને રંગ દ્વારા તરબોળ કર્યા હતા. પ. પૂ. મહંત સ્વામી મહારાજના આશીર્વાદ અને સંતો-હરિભક્તોના કુશળ આયોજનથી આજનો ઉત્સવ ભવ્યતાથી સંપન્ન થયો હતો. આ વિરાટ આયોજનને સફળ બનાવવા ૩૦ જેટલા સેવાવિભાગોમાં ૫૦૦૦ સ્વયંસેવક-સેવિકાઓએ સેવા કરી હતી. તસવીર: વિપુલ લુહાર, ખોટાદ

## ધંધુકા નગરપાલિકાના સ્વદેશી મેળાનો પ્રારંભ : 11 સ્ટોલ સાથે 15 માર્ચ સુધી ખુલ્લો રહેશે હસ્તકલા અને સ્વદેશી બનાવટની વસ્તુઓ ખરીદી કરવા અપીલ

અમદાવાદ



સ્થાનિક કૌશલ્યને પ્રોત્સાહન આપવા અને આત્મનિર્ભર ભારતના સંકલ્પને વેગ આપવા માટે અમદાવાદ જિલ્લાના ધંધુકા નગરપાલિકા દ્વારા 'સ્વદેશી મેળા'નું આયોજન કરવામાં આવ્યું છે. આ મેળાનો વિધિવત પ્રારંભ પાલિકા પ્રમુખ પારુલબેન આદેશરા, ઉપપ્રમુખ ગજરાબેન ચૌહાણ, કારોબારી ચેરમેન રાજેશ પરમાર અને ચીફ ઓફિસર રાજુ શેખની ઉપસ્થિતિમાં કરવામાં આવ્યો હતો. નગરપાલિકા દ્વારા આયોજિત આ મેળામાં ખાસ કરીને સ્થાનિક કારીગરો દ્વારા તૈયાર કરવામાં આવેલી ચીજવસ્તુઓ પર ભાર મૂકવામાં આવ્યો છે. સ્ટોલની સંખ્યા: મેળામાં કુલ 11 સ્ટોલ કાર્યરત કરવામાં આવ્યા છે. ઉત્પાદનો: સ્થાનિક સ્તરે બનેલી વિવિધ હસ્તકલા અને સ્વદેશી બનાવટની વસ્તુઓ વેચાણ માટે ઉપલબ્ધ છે. સમયગાળો: આ મેળો આગામી 15 માર્ચ સુધી નગરજનો માટે ખુલ્લો રહેશે. ઉદ્ઘાટન પ્રસંગે પાલિકા પ્રમુખ અને ચીફ ઓફિસરે આ મેળાની મુલાકાત લેવા અને વસ્તુઓનો ઉપયોગ દેશની અર્થવ્યવસ્થાને મજબૂત બનાવશે અને ભારતને આત્મનિર્ભર બનાવવામાં મહત્વનું યોગદાન આપશે. સ્થાનિક કારીગરોને યોગ્ય પ્લેટફોર્મ મળી રહે તે હેતુથી આ પ્રદર્શન યોજવામાં આવ્યું છે. નગરપાલિકા વહીવટી તંત્ર દ્વારા શહેરના તમામ નાગરિકોને આ મેળાની મુલાકાત લેવા અને સ્વદેશી વસ્તુઓની ખરીદી કરી સ્થાનિક રોજગારીને ટેકો આપવા અપીલ કરવામાં આવી છે. 15 માર્ચ સુધી ચાલનાર આ મેળામાં મોટી સંખ્યામાં લોકો ઉમટી પડે તેવી શક્યતા છે.

## દહેગામના હાલીસા ગામે ખેતરમાં આગ, 2 વીઘા ઘઉં બળીને ખાક થઈ ગયા

હાલીસા ગામે રવિવારે બપોરના સમયે ખેતરમાં અચાનક આગ લાગવાની ઘટના સામે આવી છે. આગ, 2 વીઘા ઘઉં બળીને ખાક થઈ ગયા



ગાંધીનગર જિલ્લાના દહેગામ તાલુકાના હાલીસા ગામે રવિવારે બપોરના સમયે ખેતરમાં અચાનક આગ લાગવાની ઘટના સામે આવી છે. વીજ થાંભલાના વાયરો વચ્ચે સ્પર્ક થતાં ખેતરમાં આગ લાગી હોવાની શક્યતા વ્યક્ત કરવામાં આવી રહી છે. આ આગમાં ઉભેલો ઘઉંનો પાક બળી જતા ખેડૂતને નુકસાન થયું હતું. હાલીસા ગામના ખેડૂત કિરણભાઈ રામાભાઈ પટેલે પોતાના ખેતરમાં કુલ 4 વિઘા જમીનમાં ઘઉંનું વાવેતર કર્યું હતું. રવિવારે બપોરે અંદાજે બપોરેના 2 વાગ્યાના સમયે ખેતર પાસે આવેલા વીજ વાયરો વચ્ચે સ્પર્ક થતા ચિંગારીઓ પડતાં ખેતરમાં આગ લાગી હતી. પવનના કારણે આગ ગામના લોકો તરત જ ઘટનાસ્થળે પહોંચી ગયા હતા. ગ્રામજનોએ પાણી, માટી તથા અન્ય સાધનોની મદદથી આગને કાબૂમાં લેવા ભારે જહેમત ઉઠાવી હતી. સમયસર ધુમાડો દેખાતા તેમણે તાત્કાલિક ખેતરોમાં ઉભેલા પાકને નુકસાનની શક્યતા હતી. તેમની સતર્કતાને કારણે ઘઉંનો પાક બળી ખાક થઈ ગયો હતો, જ્યારે બાકી રહેલા 2 વિઘા જમીનમાં ઉભેલા પાકને બચાવી લેવામાં આવ્યો હતો. જો આગ વધુ ફેલાઈ હોત તો આસપાસના ખેતરોમાં ઉભેલા પાકને નુકસાનની શક્યતા હતી. અંદાજે 2 વિઘા જમીનમાં ઉભેલો ઘઉંનો પાક બળી ખાક થઈ ગયો હતો, જ્યારે બાકી રહેલા 2 વિઘા જમીનમાં ઉભેલા પાકને બચાવી લેવામાં આવ્યો હતો. જો આગ વધુ ફેલાઈ હોત તો આસપાસના ખેતરોમાં ઉભેલા પાકને નુકસાનની શક્યતા હતી.

# ડાંગ, વઘઈ ખાતે કૃષિ સખીઓ અને CRP માટે ૩ દિવસીય પ્રાકૃતિક કૃષિ તાલીમ સંપન્ન

તાજેતરમાં માનનીય રાજ્યપાલ આ ચાર્ય દેવવ્રતજી અને નવસારી કૃષિ યુનિવર્સિટીના કુલપતિના માર્ગદર્શન હેઠળ, કૃષિ વિજ્ઞાન કેન્દ્ર (KVK), વઘઈ અને આત્મા પ્રોજેક્ટ, ડાંગ દ્વારા સંયુક્ત રીતે ૩ દિવસીય પ્રાકૃતિક કૃષિ તાલીમ શિબિરનું સફળ આયોજન કરવામાં આવ્યું હતું. આ તાલીમ કાર્યક્રમમાં ડાંગ જિલ્લાની ૭૦થી વધુ કૃષિ સખીઓ અને CRP (કોમ્યુનિટી રિસોર્સ પર્સન) એ ઉત્સાહપૂર્વક ભાગ લીધો હતો. કાર્યક્રમનો મુખ્ય હેતુ ગ્રામીણ સ્તરે પ્રાકૃતિક ખેતીનો વ્યાપ વધારવાનો અને મહિલાઓને આ ટેકનિકમાં નિષ્ણાત બનાવવાનો હતો. KVK ના ડૉ. જે. બી. ડોબરીયા, ડૉ. પ્રતિક જાવિયા, ડૉ. હર્ષદ પ્રજાપતિ, ડૉ. બીપીનચંદ્ર વહુનીયા અને આત્મા પ્રોજેક્ટના ડાયરેક્ટર સંજય ભગરીયાએ પ્રાકૃતિક કૃષિના પાયાના



સિદ્ધાંતો સમજાવ્યા હતા. તાલીમાર્થીઓને માત્ર સૈદ્ધાંતિક જ્ઞાનથી, પરંતુ નિદર્શન પદ્ધતિ દ્વારા જીવામૃત, ઘનજીવામૃત, બીજામૃત, નીમાસન, બ્રહ્માસન અને અગ્નિઅસન બનાવવાની પ્રેક્ટિકલ સમજ આપવામાં આવી હતી. આચ્છાદન (Mulching), વાપસાની સ્થિતિ અને મિશ્રપાક પદ્ધતિ વિશે ઊંડાણપૂર્વક ચર્ચા કરવામાં આવી હતી. તાલીમના અંતે સહભાગીઓની જ્ઞાતા યાકસવા માટે પરીક્ષા અને મૌખિક પ્રશ્નોત્તરોનું પણ આયોજન કરવામાં આવ્યું હતું, જેમાં કૃષિ સખીઓએ પોતાની મુંઝવણો દૂર કરી વિસ્તૃત માર્ગદર્શન મેળવ્યું હતું.

# સોના-ચાંદી કોમોડિટી વાયદાઓમાં રૂ.44698.23 કરોડ અને કોમોડિટી ઓપ્શનમાં રૂ.192418.64 કરોડનું ટર્નઓવર

## કૂડ તેલના વાયદામાં રૂ.1213નો તીવ્ર ઉછાળો: સોનાનો વાયદો ઘટીને રૂ.1.59 લાખ અને ચાંદીનો વાયદો રૂ.2.60 લાખને સ્પર્શ્યો

સોના-ચાંદીના વાયદાઓમાં રૂ. 17406.17 કરોડનાં કામકાજ: બુલિયન ઈન્ડેક્સ બુલડેક્સ વાયદો 39702 પોઈન્ટના સ્તરે

• મુંબઈ

દેશના અગ્રણી કોમોડિટી રેગ્યુલેટર એક્સચેન્જ એમસીએક્સ પર વિવિધ કોમોડિટી વાયદા, ઓપ્શન તથા ઈન્ડેક્સ ફ્યુચર્સ અને ઓપ્શનમાં રૂ.237118.29 કરોડનું ટર્નઓવર નોંધાયું હતું. કોમોડિટી વાયદાઓમાં રૂ.44698.23 કરોડનાં કામકાજ થયાં હતાં. કોમોડિટી વાયદા પરના ઓપ્શનમાં રૂ.192418.64 કરોડનું નોશનલ ટર્નઓવર નોંધાયું હતું. બુલિયન ઈન્ડેક્સ બુલડેક્સ માર્ચ વાયદો 39702 પોઈન્ટના સ્તરે ટ્રેડ થઈ રહ્યો હતો. કોમોડિટી ઓપ્શનમાં કુલ પ્રીમિયમ ટર્નઓવર રૂ.11262.48 કરોડનું થયું હતું.

ક્રીમતી ધાતુઓમાં સોના-ચાંદીના વાયદાઓમાં રૂ. 17406.17 કરોડનાં કામકાજ થયાં હતાં. એમસીએક્સ સોનું એપ્રિલ વાયદો 10 ગ્રામદીઠ રૂ.160651ના ભાવે ખૂલી, ઉપરમાં રૂ.161511 અને નીચામાં રૂ.159826ના મથાળે અથડાઈ, રૂ.161634ના આગલા બંધ સામે રૂ.1384ના ભાવઘટાડા સાથે રૂ.160250 થયો હતો. ગોલ્ડ-ગિની માર્ચ વાયદો 8 ગ્રામદીઠ રૂ.1145 ઘટી રૂ.131221ના સ્તરે પહોંચ્યો હતો. ગોલ્ડ-પેટલ માર્ચ વાયદો 1 ગ્રામદીઠ રૂ.137 ઘટી રૂ.16510ના ભાવે ટ્રેડ થઈ રહ્યો હતો. સોનું-મિની એપ્રિલ વાયદો 10 પહોંચ્યો હતો. કિલોદીઠ ચાંદી-મિની એપ્રિલ વાયદો રૂ.5528 ઘટી રૂ.269097ના સ્તરે પહોંચ્યો હતો. ચાંદી-માઈક્રો એપ્રિલ વાયદો રૂ.5398 ઘટી રૂ.269398ના ભાવે ટ્રેડ થઈ રહ્યો હતો. બિનલોહ ધાતુઓમાં રૂ. 2472.49 કરોડનાં કામકાજ થયાં હતાં. કિલોદીઠ તાંબું ચાંદીના વાયદાઓમાં ચાંદી મે વાયદો કિલોદીઠ રૂ.267497ના ભાવે ખૂલી, ઉપરમાં રૂ.267498 અને નીચામાં રૂ.260743ના મથાળે અથડાઈ, રૂ.268285ના આગલા બંધ સામે રૂ.4969 ઘટી રૂ.263316ના સ્તરે પહોંચ્યો હતો. કિલોદીઠ ચાંદી-મિની એપ્રિલ વાયદો રૂ.5528 ઘટી રૂ.269097ના સ્તરે પહોંચ્યો હતો. ચાંદી-માઈક્રો એપ્રિલ વાયદો રૂ.5398 ઘટી રૂ.269398ના ભાવે ટ્રેડ થઈ રહ્યો હતો. બિનલોહ ધાતુઓમાં રૂ. 2472.49 કરોડનાં કામકાજ થયાં હતાં. કિલોદીઠ તાંબું માર્ચ વાયદો રૂ.12.2 ઘટી રૂ.1185ના ભાવે બોલાયો હતો. જસ્ટ માર્ચ વાયદો રૂ.3.15 વધી રૂ.327ના ભાવે ટ્રેડ થઈ રહ્યો હતો.

એલ્યુમિનિયમ માર્ચ વાયદો 5 પૈસા વધી રૂ.339.95ના સ્તરે પહોંચ્યો હતો. સીસું માર્ચ વાયદો 65 પૈસા ઘટી રૂ.188.4ના ભાવે ટ્રેડ થઈ રહ્યો હતો. એનર્જી સેગમેન્ટમાં રૂ. 24673.94 કરોડનાં કામકાજ થયાં હતાં. એમસીએક્સ ઈલેક્ટ્રિસિટી માર્ચ વાયદો એમડબલ્યુએચદીઠ રૂ.4050ના ભાવે ખૂલી, ઉપરમાં રૂ.4140 અને નીચામાં રૂ.4030ના સ્તરે સ્પર્શ્યો, રૂ.111 વધી રૂ.4113 થયો હતો. કૂડ તેલ માર્ચ વાયદો બેરલદીઠ રૂ.8499ના ભાવે ખૂલી, ઉપરમાં રૂ.10549 અને નીચામાં રૂ.8499ના મથાળે અથડાઈ, રૂ.8363ના આગલા બંધ સામે રૂ.1213ના ઉછાળા સાથે રૂ.9576 થયો હતો. કૂડ તેલ-મિની માર્ચ વાયદો રૂ.1215 ઊછળી રૂ.9578ના સ્તરે પહોંચ્યો હતો. નેચરલ ગેસ માર્ચ વાયદો એમએમબીટીયુદીઠ રૂ.13 વધી રૂ.308.6 થયો હતો. નેચરલ ગેસ-મિની માર્ચ વાયદો રૂ.12.5 વધી રૂ.308.5 થયો હતો. કૃષિચીન્નોના વાયદાઓમાં મેન્થા તેલ માર્ચ વાયદો કિલોદીઠ રૂ.944.7ના ભાવે ખૂલી, રૂ.1.8 ઘટી રૂ.970ના ભાવે ટ્રેડ થઈ રહ્યો હતો. એલચી માર્ચ વાયદો કિલોદીઠ રૂ.2490ના ભાવે ખૂલી, રૂ.6 વધી રૂ.2530ના સ્તરે પહોંચ્યો હતો.

એમસીએક્સ ટર્નઓવર (કરોડ રૂ.માં)

ઓપ્શન ઓન ફ્યુચર્સ, 192418.64	વાયદા, 44698.23	ઈન્ડેક્સ વાયદા, 1.43
------------------------------	-----------------	----------------------

■ વાયદા ■ ઈન્ડેક્સ વાયદા ■ ઓપ્શન ઓન ફ્યુચર્સ

# રાણપુર તાલુકાના અળવ ગામે જુગાર રમતા 6 ઈસમો ઝડપાયા

• બોટાદ

બોટાદ જિલ્લા પોલીસ વડા ધર્મેન્દ્ર શર્મા દ્વારા સમગ્ર જિલ્લામાં જુગારની પ્રવૃત્તિ નાબૂદ કરવાની સૂચના આપવામાં આવેલ હોય જ સૂચનાને લઈને રાણપુર પોલીસ સ્ટેશનના PI એસ.એ.પટેલના માર્ગદર્શન હેઠળ રાણપુર પોલીસ સ્ટાફના ડી.આર.કમ્બેજીયા,મનસુખભાઈ કમ્બેજીયા,ધરમશીભાઈ ધરજીયા, પ્રદિપસિંહ ડોડીયા,મનહરસિંહ પરમાર સહિતના પોલીસ સ્ટાફ ના માણસોએ પેટ્રોલિંગ દરમિયાન ભાતમીના આધારે રાણપુર તાલુકાના અળવ ગામમાં સોનગરા ચોકમાં જાહેરમાં ગંજાપત્તા વડે ત્રીનપતીનો હારજીત નો જુગાર રમતા 6 ઈસમોને ઝડપી પાડ્યા.

# પૂંજાપરા પ્રાથમિક શાળાને લંડન સ્થિત દાતા તરફથી એન્ડ્રોઈડ ટીવીનું દાન બાલવાટિકા થી ધોરણ પના બાળકોને પણ હવે ટેકનોલોજી આધારિત શિક્ષણનો લાભ મળશે

શિક્ષણવિદોના મત મુજબ ટેકનોલોજી આધારિત શિક્ષણથી વિદ્યાર્થીઓમાં જિજ્ઞાસા, સમજશક્તિ અને સર્જનાત્મકતા વધે

• ગોસા(ઘેડ) તા.૦૯

આધુનિક ટેકનોલોજીના યુગમાં શિક્ષણ પદ્ધતિ પણ ઝડપથી બદલાઈ રહી છે. આજના સમયમાં માત્ર પુસ્તકીય જ્ઞાન પૂરતું નથી, પરંતુ ડિજિટલ અને ટેકનોલોજી આધારિત શિક્ષણ બાળકોના સર્વાંગી વિકાસ માટે અત્યંત જરૂરી બની ગયું છે. વિદ્યાર્થીઓ નવીન ટેકનોલોજીના માધ્યમથી વધુ સરળતાથી અને રસપૂર્વક જ્ઞાન મેળવી શકે તે માટે અનેક શાળાઓમાં સ્માર્ટ શિક્ષણ પદ્ધતિ અપનાવવામાં આવી રહી છે.



આધારિત શિક્ષણ મળી રહે તેવા શુભઆશયથી લંડન સ્થિત દાતાશ્રી કરિશ્માબેન ભૂપેન્દ્રભાઈ દાવદ્રા દ્વારા શાળાને આશરે રૂ.૩૦,૦૦૦ કિંમતનું ૫૦ ઈન્ચનું એન્ડ્રોઈડ ટેલિવિઝન દાનરૂપે આપવામાં આવ્યું છે. આ ટીવીનું દાન માં આગળ આશ્રમ રાણા કંડોરણના ભરતભાઈ ગઢવીના હસ્તે શાળાને આપવામાં આવ્યું હતું.

આપવામાં આવતું હતું. હવે નવા એન્ડ્રોઈડ ટેલિવિઝનના દાનથી બાલવાટિકા થી ધોરણ પ સુધીના વિદ્યાર્થીઓ પણ ટેકનોલોજી દ્વારા શિક્ષણ મેળવી શકશે. આથી નાના વિદ્યાર્થીઓને વિડિઓ, ચિત્રો, એનિમેશન તથા ઈ-ટરનેટના માધ્યમથી વિષયો વધુ સરળ અને રસપ્રદ રીતે સમજાવવામાં મદદ મળશે.

શિક્ષણવિદોના મત મુજબ ટેકનોલોજી આધારિત શિક્ષણથી વિદ્યાર્થીઓમાં જિજ્ઞાસા, સમજશક્તિ અને સર્જનાત્મકતા વધે છે. ડિજિટલ સાધનો દ્વારા બાળકોને પાઠ્યક્રમ સાથે સાથે પ્રાયોગિક અને દર્શનાત્મક રીતે વિષય સમજાવવામાં આવે છે, જેના કારણે શિક્ષણ વધુ અસરકારક બને છે.

દાતાશ્રી કરિશ્માબેન ભૂપેન્દ્રભાઈ દાવદ્રા દ્વારા આપવામાં આવેલ આ દાનથી શાળાના વિદ્યાર્થીઓને આધુનિક શિક્ષણની સુવિધા ઉપલબ્ધ થવા જરૂર રહી છે, જેને શાળા પરિવાર દ્વારા ખૂબ પ્રશંસા કરવામાં આવી છે.

શ્રી પૂંજાપરા પ્રાથમિક શાળા, રાણા કંડોરણના આચાર્યશ્રી, શિક્ષકમંડળ, વિદ્યાર્થીઓ તથા સમગ્ર શાળા પરિવાર દ્વારા દાતાશ્રીનો હાર્દિક આભાર વ્યક્ત કરવામાં આવ્યો હતો અને ભવિષ્યમાં પણ શાળાના વિકાસ માટે સમાજના સહયોગની અપેક્ષા વ્યક્ત કરવામાં આવી હતી.

રિપોર્ટર: વિરમભાઈ કે. આગઠ

# ગુજરાત ગેસ લી. નાં અધિકારીઓ સાથે મેટોડા જીઆઈડીસી એસોસિએશન દ્વારા યોજાયેલ મીટીંગ

હાલમાં અમેરીકા-ઈઝરાઈલ અને ઈરાન વચ્ચે શરૂ થયેલ યુધ્ધના કારણે નેચરલ ગેસના સપ્લાયમાં ઉભા થયેલા અવરોધ થી ગેસનો ઉપયોગ કરતી ઈન્ડસ્ટ્રીને થતા અસહ્ય નુકશાનના નીવારણ માટે ઈન્ડસ્ટ્રીને નેચરલ ગેસની ખાચ પુરી થાય એ માટે યોગ્ય કરવા તા.૦૮.૦૩.૨૦૨૬ નાં મેટોડા જીઆઈડીસી ખાતે એસોસિએશન કચેરી 'સેન્ટર ઓફ એક્સલેન્સ' ખાતે એક મીટીંગનું આયોજન કરવામાં આવેલ. જેમાં એસોસિએશન કારોબારી મંડળના સભ્યો, ગેસનો વપરાશ કરતા વસાહતના ઉધોગકારો અને ગુજરાત ગેસ લી. ના સોરાષ્ટ્ર-કચ્છનાં ઝોનલ હેડ અને અધિકારી હાજર રહેલ. જેમાં ગેસ સપ્લાયના અવરોધને કારણે ઈન્ડસ્ટ્રીની વાયાબીલીટીમાં થતી વિપરીત પરિસ્થિતિ વિશે વિસ્તૃત ચર્ચા કરવામાં આવેલ. આ મુદ્દાઓના નીવારણ માટે ઉધોગકાર સભ્યોએ ઈન્ડસ્ટ્રીને મળતા ગેસ સામે કરવામાં આવેલ કપાત ઘટાડવા અને શક્ય હોય ત્યાં સુધી થયેલ કોન્ટ્રાક્ટ મુજબ ગેસ મળતો રહે



એવા પ્રયત્નો કરવા ગુજરાત ગેસ લી. નાં ઝોનલ હેડને સૂચન કરવામાં આવતા તેઓએ પણ આ સમસ્યાના નીવારણ માટે પૂરતા પ્રયત્નો થઈ રહ્યા છે તેવું જણાવેલ. જેવી રીતે કોરોના કાળ દરમિયાન સરકારથી, સરકારી વિભાગો અને પ્રજાના સાથ-સહકારથી વિકટ પરિસ્થિતિને કાબુમાં રાખી શકાય હતી એ રીતે આ વખતે પણ સૌના સાથ-સહકારથી કોઈને કોઈ માર્ગ મળી રહેશે એવી ધારણા સેવવામાં આવેલ.

# અટોદરાના મુસ્લિમ આઘેડને પોલીસે નશાની હાલતમાં સર્પ આકારે બાઈક હંકરતા દબોચી લીધો

• શહેરા

ઈસ્લામ ધર્મના પવિત્ર રમઝાન માસમાં ઓલપાડતાલુકાના અટોદરા ગ્રા.પં.વોર્ડ નં.૦૮ ની મહિલા સભ્ય રજયાબીબીનો પતિ અબ્દુલ સત્તાર મોહમ્મદ મિરઝાને પોલીસે નશાની હાલતમાં ઝડપી પાડવાની ઘટના પ્રકાશમાં આવી છે. પોલીસ સુત્રો ની માહિતી મુજબ ગત રવિવાર, તા.૦૮ ના રોજ સાંજે-૭:૩૦ કલાક ના સુમારે પોલીસ સ્ટાફ ઓલપાડ ટાઉનમાં માળી ફળિયા નજીકના સાયણ ફાંટા પાસે વાહન ચેકીંગ કરી રહી હતી. તે દરમિયાન મો.સા.નં:જીજે-૦૫,જીકયુ-૬૭૩૧ નો ચાલક ત્યાંથી સર્પ આકારે બાઈક હંકારી પસાર થઈ રહ્યો હતો. જેથી પોલીસે તેને અટકી તપાસ કરતા તે નશાની હાલતમાં જણાયો હતો. પોલીસે તેનું નામ પૂછતાં તે નશાની હાલતમાં હોવાથી તેણે તોતડાડી ભાષામાં તેનું નામ અબ્દુલ સત્તાર મોહમ્મદ મિરઝા(ઉ.વ.૬૦) અને તે અટોદરા ગામનો રહીશ હોવાનું જણાવ્યું હતું. જેથી પોલીસે તેને ઝડપી નશાના મેડિકલ પરીક્ષણ માટે કાયદેસરની કાર્યવાહી હાથ ધરી ગુનો નોંધી વધુ તપાસ હે.કો. શક્તિસિંહ નાડકરી રહ્યા છે. જો કે અબ્દુલ સત્તાર મોહમ્મદ મિરઝા પવિત્ર રમઝાન માસમાં નશાની હાલતમાં ઝડપાતા મુસ્લિમ સમાજમાં ચર્ચાએ જોર પકડ્યું છે.

# શહેરા તાલુકા કેમલી ગામે કડાણા જળાશયના અસરગ્રસ્તોની જમીન પરના ગેરકાયદેસર દબાણો પોલીસના બંદોબસ્ત વચ્ચે હટાવાયા

પંચમહાલ જિલ્લાના શહેરા તાલુકાના કેમલી ગામે કડાણા વિસ્થાપિતોની જમીનો તેમજ પ્લોટો ઉપર ગેરકાયદેસર દબાણ હટાવાની કામગીરી તંત્ર દ્વારા શરૂ કરવામાં આવી છે. પોલીસ અને એસઆરપી જવાનોના યુસ્ત બંદોબસ્ત વચ્ચે પ્લોટો તેમજ જમીનોમાં ઉભા કરવામાં આવેલા દબાણો દૂર કરવામાં આવ્યા છે. જેમાં જમીન ચોખ્ખી થયા બાદ ખેડુતોને જમીનોનો કબજો સોંપવામાં આવશે. શહેરા તાલુકાના કેમલી ગામે કડાણા કેમલી વિસ્થાપિતોને ફાળવવામાં આવેલી જમીનો અને પ્લોટો પર ગેરકાયદેસર પ્લોટો બની ગયા હતા. જેમાં અરજદારો જે હકદાર છે. તેઓ પોતાની જમીન મેળવવાને



લઈને તંત્રને રજૂઆતો કરી હતી. આ મામલે તંત્ર દ્વારા દબાણો દૂર કરવાની કાર્યવાહી કરવામાં આવી હતી. જેમાં જેસીબી મશીન વડે કાચા પાકા દબાણો દૂર કરવામાં આવ્યા હતા. ૩૦ પ્લોટ અને ૩૨ હેક્ટર જમીનમાંથી ગેરકાયદેસર દબાણો દૂર કરવામાં આવ્યા હતા.

દબાણો હટાવાની કામગીરી સમયે કાયદો અને વ્યવસ્થા જળવાય તે માટે પોલીસનો યુસ્ત બંદોબસ્ત રાખવામાં આવ્યો હતો. શહેરા પોલીસ ટીમ દ્વારા આગેવાનો સાથે મીટીંગ કરીને સમજ પણ આપવામાં આવી હતી. કે કડાણા જળાશયના અસર ગ્રસ્તોને પુનઃ વસવાટ માટે ફાળવવામાં આવ્યા છે. જે જમીનોમાં દબાણો કરેલ છે તે જાતે દૂર કરવા તેમજ પ્રસાશન દ્વારા કરવામાં આવેલી કામગીરીમાં વિશેષ ઉભો કરવો નહીં. અને કાયદો અને વ્યવસ્થા હાથમાં લેવો નહીં સહિતના સુચનો આપવામાં આવ્યા હતા. વધુમાં દબાણો હટાવાની કામગીરી પૂર્ણ ના થાય ત્યા સુધી પોલીસ સ્ટાફ હાજર રહીને કાયદો અને વ્યવસ્થા જાળવવા બંદોબસ્ત રાખવામાં આવશે.



# પ્રજાપિતા બ્રહ્માકુમારી ઈશ્વરીયા સેવામાં શહેરમાં છેલ્લા 43 વર્ષોથી સેવા કાર્ય ચાલી રહ્યો છે

**● ફકીરા ખત્રી સભોઈ**  
પ્રજાપિતા બ્રહ્માકુમારી ઈશ્વરીયા સેવામાં શહેરમાં છેલ્લા 43 વર્ષોથી સેવા કાર્ય ચાલી રહ્યો છે વધુ સેવા ના વિકાસ માટે નવનિર્મિત ભવનનો ગૃહ પ્રવેશ બ્રહ્માકુમારી કેન્દ્ર પાસે શ્રીનિવાસ સોસાયટી ની બાજુમાં ડબ્લો ખાતે આજ રોજ બ્રહ્માકુમારી કેન્દ્ર નો ઉદ્ઘાટન કરતા ડોક્ટર બ્રહ્માકુમારી નિરંજનાબેન જણાવ્યું હતું કે વર્તમાન સમય તનાવ, દુઃખ અને અશાંતિ ભર્યા સંસારમાં વ્યક્તિ સ્વયં શાંતિનો અનુભવ કરી સમગ્ર વિશ્વમાં શાંતિના તરંગો ફેલાવવાની સેવા કરે, સમસ્ત વિશ્વના સર્વ વર્ગના તમામ માનવ બંધો આ મહાન કાર્યમાં આમંત્રિત છે, તેમજ નવા ભવનમાં ગૃહ પ્રવેશ અંગે બ્રહ્માકુમારી

ચંદ્રિકાદીદીએ આશીર્વાદ પાઠવતા દિવસ દરમિયાન આપના અનુકૂળ સમયે નિયમિત રૂપે ઓછામાં ઓછી પાંચ મિનિટ શાંતિ દાન કરી જીવનને શાંતિથી સંપન્ન બનાવીએ, જ્યારે કે નવા ભવન ના ગૃહ પ્રવેશ અંગે ડબ્લો વિધાનસભા ના ધારાસભ્ય શ્રી શેલેષભાઈ મહેતાએ બ્રહ્માકુમારી સેવા કેન્દ્ર પર બ્રહ્મવત્સવ શાંતિનો દીવો પ્રગટાવવા માટે દરેક મનુષ્ય આત્માઓને અપીલ કરી રહ્યા છે સવારે સાંજે કે રાત્રે જ્યારે જેને સમય હોય તે શાંતિ માટે ઓછામાં ઓછી પાંચ મિનિટ પ્રાર્થના કરે પોતાના કુટુંબ માટે પોતાના સમાજ માટે પોતાના રાજ્ય માટે અને પોતાના દેશ માટે શાંતિના પ્રથમ કેલાવે બ્રહ્માકુમારી દ્વારા વિશ્વને શાંતિ ફેલાવવા માટેની ખુબ સુંદર અપીલ

કરી હતી. આ પ્રસંગે મહિલા અધ્યક્ષ મીનાબેન મહેતા એ જણાવ્યું હતું કે આજે આંતરરાષ્ટ્રીય મહિલા દિવસ નિમિત્તે આત્મવિશ્વાસથી પરિવાર અને સમાજની પ્રગતિ માટે સતત સેવામાં કાર્યોત્થ બહેનોનું સન્માન કરવામાં આવ્યું અને ઈશ્વરીયા સેવામાં નવનિર્મિત સેવા ભવન જે શાંતિનું કેન્દ્ર છેલ્લા 43 વર્ષથી ચાલી રહ્યું છે તે બદલ બ્રહ્માકુમારી બહેનોને શુભેચ્છા સાથે અભિનંદન પાઠવ્યા હતા બ્રહ્માકુમારી ચંદ્રિકાદીદીએ ચેરમેન યુથવીંગ સર્વ ભાઈ બહેનોને શાંતિનો દીવો નિયમિત પોતાના ઘરે અથવા સેવા કેન્દ્ર ખાતે પ્રગટાવીને દરેક જણ શાંતિ પ્રાર્થના કરે એવી અપીલ કરી હતી. આ પ્રસંગે ભાજપ કોંગ્રેસના તેમજ શહેરના આગેવાનો મોટી સંખ્યામાં ભક્તો ઉપસ્થિત રહ્યા હતા.

## વિરોધ ડભોઈ પોલીસ સ્ટેશન વિસ્તારના યુવાવી ગામે આવેલ લેક સીટીમા તથા જરોદ પોલીસ સ્ટેશન વિસ્તારના યોરીના ગુનાઓનો ભેદ ઉકેલી આરોપીઓને મુદ્દા માલ સાથે ઝડપી પાડી ડભોઈ પોલીસે આગળની કાર્યવાહી હાથ ધરી હતી

**ઈસમોની બાતમી હકિકત મેળવી મિલકત સંબંધી અનડીટેક્ટ ગુનાઓ શોધી કાઢવા સુચના/**

**● ફકીરા ખત્રી સભોઈ**  
શ્રી સંદીપ સિંહ, પોલીસ મહાનિરીક્ષકશ્રી વડોદરા વિભાગ, નાઓએ વડોદરા ગ્રામ્ય જિલ્લામાં મિલકત સંબંધી ગુનાઓ બનતા અટકાવવા તેમજ અનડીટેક્ટ મિલકત સંબંધી ગુનાઓ શોધી કાઢવા માટે અલગ અલગ જગ્યાઓએ વાહન ચેકીંગ તેમજ શકમંદ ઈસમોની બાતમી હકિકત મેળવી મિલકત સંબંધી અનડીટેક્ટ ગુનાઓ શોધી કાઢવા સુચના/ માર્ગદર્શન આપવામાં આવેલ. શ્રી સુશિલ અગ્રવાલ, પોલીસ અધીક્ષક, વડોદરા ગ્રામ નાઓ ધ્વારા 'ઓપરેશન પરાક્રમ' અંતર્ગત જીલ્લાના ગુનેગારો જેવા કે પ્રોડીબીશન, બુટલેગર્સ, માદક પદાર્થ/ડ્રગ્સનો ધંધો કરતા ગુનેગારો તેમજ વિવિધ ગુનાઓમાં નાસતા ફરતા આરોપીઓ, જુગારીયાઓ તેમજ વિદેશી દારૂની હેરાફેરીની ગે.કા.પ્રવૃત્તિ તેમજ અલગ અલગ ગેરેકાયદેસરની પ્રવૃત્તિ સાથે જોડાયેલા ગુનેગારો સામે કડક કાર્યવાહી હાથ ધરવામાં આવેલ છે. જે આધારે શ્રી આકાશ પટેલ, નાયબ પોલીસ અધિક્ષક ડભોઈ ડીવીઝન, ડભોઈ નાઓએ ઓપરેશન પરાક્રમ અંતર્ગત અનડીટેક્ટ મિલકત સંબંધી ગુનાઓ શોધી કાઢવા માટે



જરૂરી સુચના તથા માર્ગદર્શન આપેલ. જેથી ડભોઈ પોલીસ સ્ટેશન પાર્ટ- A ગુ.ર.નં. 111૯૭૦1૪૨૬૦૪૫૯/૨૦૨૬ ભારતીય ન્યાય સંહિતા-૨૦૨૩ની કલમ ૩૦૫(એ), ૩૩૧(ઝ), ૫૪ મુજબના કામે અજણયા બે ઈસમોએ ગઈ તારીખ ૨૪/૦૨/૨૦૨૬ ના રોજ રાત્રીના અંદાજે ૦૨/૦૦ થી ૦૩/૪૦ ટેલિફોનના વાયરો તેમજ પ્લમ્બીંગનો સામાન મેટ્રોપોલ તથા ગ્રૂપેવટર મળી કુલ આશરે કી.રૂ. ૩,૨૮,૦૦૦/- સામાન ચોરીનો ગુનો બનેલ હોય, જે ગુનો અનડીટેક્ટ રહેવા પામેલ, જે ગુનો

ડીટેક્ટ કરવા ડભોઈ પીઆઈ જે.એમ.ચાવડા દ્વારા પોલીસ ની અલગ અલગ ટીમો બનાવી હુમન સુ ઈન્સ્પેક્ટર ડભોઈ પોલીસ સ્ટેશન નાઓ દ્વારા ગુનાને શોધી કાઢવા પો.સ્ટે.ના સર્વેલન્સ સ્ટાફની | હુમન સોશિસ તથા ટેકનીકલ સોશિસ તથા બનાવવાળી જગ્યાની આજુ-બાજુમા આવેલ સી.સી.ટી.વી. કુટેજ જુમા કુટેજ ચેક કરવા જરૂરી સુચના આપેલ. જે આધારે જે.એમ. ચાવડા પોલીસ ઈન્સ્પેક્ટર ડભોઈ પોલીસ સ્ટેશન નાઓને હુમને સોર્સ આધારે માહિતી મળેલ કે કે અગાઉ ચોરીમા પકડાયેલ મિલનભાઈ ઉર્ફે રાહુલ કંચનભાઈ રમેશભાઈ રાઠવા તથા તેની સાથે બીજો એક ઈસમ એક સ્લે-ડર મો.સા. રજ.નં GJ-17-CF-2015 ની ઉપર શંકાસ્પદ સામાન લઈ બોડેલી તરફથી ડભોઈ તરફ આવી રહેલ છે. જે આધારે મોજે ડભોઈ-બોડેલી રોડ તરસાણા ફાટક પાસે પોલીસ સ્ટાફના માણસો સાથે વોચ ગોઠવી સદર મો.સા. રજ.નં GJ-17-CF-2015 ની બોડેલી તરફથી આવતા તેને રોકી પાડી. સદરી બન્ને ઈસમોને પકડી પાડી તેઓની પાસેના સામાનની તપાસ કરતા ડભોઈ યુવાવી ગામે આવેલ લેક સીટીમા થયેલ ચોરી મુજબનો સામાન હોય. જેથી સદરી બન્ને ઈસમોના નામ ધામ પુછતા તેણે પોતાનુ નામ (૧) મિલનભાઈ ઉર્ફે રાહુલ કંચનભાઈ રમેશભાઈ રાઠવા રહે. મ.નં.૧૫૮ કુબેર સોસાયટી, હાલોલ ટોલેજની બાજુમાં, હાલોલ ટાઉન તા.હાલોલ જી.પંચમહાલ (૨) હેમંતભાઈ ઉર્ફે બટકો ચિમનભાઈ પવાર ઉ.વ.૨૪ રહે.આમ્રપાલી સોસાયટી ઘર નં.એ-૩૪, હાલોલ ટાઉન તા.હાલોલ જી.પંચમહાલ હોવાનુ જણાવેલ જેથી તેઓને પકડી પાડી ડભોઈ પો.સ્ટે. ખાતે લાવી વધુ પુછપરછ કરતા તેઓએ જરોદ પોલીસ સ્ટેશન વિસ્તારના કોઈની ગામે આવેલ સાઈં ઈન્ડસ્ટ્રીયલ એસ્ટેટ ખાતે પણ ચોરી કરેલાની કબુલાત કરેલ છે. અને આગળની તપાસ તજવીજ ચાલુ છે કબ્જે કરેલ મુદ્દામાલ (૧) આર.આર. કે.બલના કોપરના વાયરો તથા ટેલિફોનના વાયરો બંડલ નંગ-૦૩ જેની આશરે કિં.રૂ.૩૫,૦૦૫/- (૨) પ્લમ્બીંગનો સામાન મેટ્રોપોલ તથા ગ્રૂપેવટર આશરે કિ. રૂ.૧૮,૩૦૦/- (૩) મો.સા. રજ.નં GJ-17-CF-2015 કી.રૂ.૩૦૦૦૦/- (૪) મોબાઈલ ફોન નંગ-૨ કી.રૂ.૧૫૦૦૦/- મળી કુલ રૂપિયા ૧,૮૮,૩૦૫/- હાલ મુદ્દા માલ કબજે કર્યો છે.

## મુખ્યમંત્રી શ્રી ભૂપેન્દ્ર પટેલના હસ્તે તપોવન વિધાવિહારનું ઉદ્ઘાટન

મુખ્યમંત્રી શ્રી ભૂપેન્દ્ર પટેલના હસ્તે અમદાવાદમાં તપોવન વિધાવિહારનું ઉદ્ઘાટન કરવામાં આવ્યું હતું. મુખ્યમંત્રીશ્રીના હસ્તે મુખ્ય દાતાઓનું સન્માન કરવામાં આવ્યું હતું. મુખ્યમંત્રી સહિતના મહાનુભાવોએ વિધાવિહારના વર્ગખંડોની મુલાકાત લીધી હતી. તપોવન વિધાવિહારના ઉદ્ઘાટન સમારંભમાં નાયબ મુખ્યમંત્રી શ્રી

હર્ષ સંઘવી, પૂ. આચાર્ય ભગવંત શ્રી હંસકૃતિ સૂરિચરણ મહારાજ, શ્રી ભવ્યકૃતિ સૂરિચરણ મહારાજની ઉપસ્થિતિ પ્રોત્સાહક બની રહી હતી. આ સમારંભમાં નાયબ મુખ્યમંત્રીશ્રીએ જણાવ્યું હતું કે આધુનિક શિક્ષણની અવગત સુવિધાઓ આપતું આ વિદ્યા સંકુલ શિક્ષણની સાથે સાથે સંસ્કાર પણ આપશે.

### રાજકોટમાં ગુજરાતની ઐતિહાસિક ઘટના

# ખેડૂતોને વળતર ચૂકવવા મામલે નિષ્ફળ કેન્દ્ર સરકારના પુરાતત્વ વિભાગની કચેરી જપ્ત કરવાનો સિવિલ કોર્ટનો આદેશ

**આદેશ**

**● રાજકોટ**  
રાજકોટમાં આજે એક ઐતિહાસિક ઘટના બની છે. ગુજરાતના ઇતિહાસમાં કદાચ આ પ્રથમ એવો કિસ્સો છે જેમાં ખેડૂતોને જમીનનું વળતર ચૂકવવામાં નિષ્ફળ રહેલી કેન્દ્ર સરકારની સ્વાયત્ત સંસ્થા 'ભારતીય પુરાતત્વ સર્વેક્ષણ' (ASI) ની કચેરી જપ્ત કરવાનો આદેશ સિવિલ કોર્ટ દ્વારા આપવામાં આવ્યો છે. રાજકોટ સિવિલ કોર્ટના આ કડક વલણને પગલે સરકારી તંત્રમાં ભારે ફફડાટ વ્યાપી ગયો છે. ખેડૂતોને વળતર ચૂકવવા મામલે નિષ્ફળ કેન્દ્ર સરકારના પુરાતત્વ વિભાગની કચેરી જપ્ત કરવાનો સિવિલ કોર્ટનો આદેશ થતા બેલીફને સાથે લઈને વકીલ તેમજ ખેડૂતો જતી કરવા પહોંચ્યા

હતા. આ વિવાદની શરૂઆત વર્ષ 2005 માં થઈ હતી. કચ્છના ભચાઉ તાલુકામાં આવેલા વિશ્વ વિખ્યાત હેરિટેજ સાઈટ ધોળાવીરામાં કેન્દ્ર સરકાર દ્વારા પુરાતત્વ વિભાગ માટે જમીન સંપાદન કરવામાં આવી હતી. આ જમીન સંપાદન પ્રક્રિયામાં કુલ 9 ખેડૂતોની 125 એકર જેટલી જમીન સરકાર હસ્તક લેવામાં આવી હતી. તે સમયે ખેડૂતોને માત્ર 0.64 પૈસા પ્રતિ ચોરસ મીટરના નજીવા ભાવે વળતર ચૂકવવામાં આવ્યું હતું. આ અન્યાય સામે ખેડૂતોએ લાંબી કાનૂની લડત શરૂ કરી હતી. ખેડૂતોના વકીલ પ્રિયન નાકરના જણાવ્યા અનુસાર, તેઓ વર્ષ 2005 થી આ કેસ લડી રહ્યા છે. લાંબી લડત બાદ, 31 જુલાઈ 2023 ના રોજ ભચાઉ કોર્ટે દ્વારા ખેડૂતોની તરફેણમાં

મહત્વનો ચુકાદો આપવામાં આવ્યો હતો. કોર્ટે પુરાતત્વ વિભાગને આદેશ આપ્યો હતો કે ખેડૂતોને પ્રતિ ચોરસ મીટર 9.57 રૂપિયા મુજબ વધારાનું વળતર ચૂકવવામાં આવે. ભચાઉ કોર્ટના સ્પષ્ટ આદેશ છતાં પુરાતત્વ વિભાગ દ્વારા ખેડૂતોને વળતરની રકમ ચૂકવવામાં આજીવન આવી હતી. આ મામલે અગાઉ હાઈકોર્ટમાં પણ સુનાવણી થઈ હતી, જ્યાં કોર્ટના આદેશનું પાલન ન કરવા બદલ જવાબદાર અધિકારીને રૂ. 1,00,000 નો દંડ પણ ફટકારવામાં આવ્યો હતો. આમ છતાં, તંત્ર દ્વારા કોર્ટનક્કર કાર્યવાહી ન થતા ખેડૂતોએ ફરી એકવાર ન્યાય માટે કોર્ટના દ્વાર ખખડાવ્યા હતા. રાજકોટ સિવિલ કોર્ટમાં દાખલ કરવામાં આવેલી તામિલ (Execution) અરજીના

અનુસંધાને, કોર્ટે આજે પુરાતત્વ વિભાગની રાજકોટ સ્થિત ઓફિસની મિલકતો જપ્ત કરવાનો 'જપ્તી વોરંટ' ઈશ્યુ કર્યો છે. આજે ખેડૂતો અને કોર્ટના બેલિક સાથે રાખીને જપ્તીની કાર્યવાહી હાથ ધરવામાં આવી હતી. વકીલ પ્રિયન નાકરે આ અંગે વધુ માહિતી આપતા જણાવ્યું હતું કે, અમે ખેડૂતોના હક માટે લાંબા સમયથી લડી રહ્યા છીએ. કોર્ટના આદેશ છતાં વિભાગે વળતર ન ચૂકવતા આજે અમે જપ્તીની કાર્યવાહી માટે આવ્યા છીએ. આ જપ્તીમાં ઓફિસમાં રહેલા કોમ્પ્યુટર, પ્રિન્ટર, કબાટ, પંખા, એસી અને તમામ ફર્નિચર તેમજ જો કોઈ સરકારી ગાડીઓ જપ્ત કરવામાં આવશે. ધરોડે 3 મના ખેડૂત રાજાભાઈ દેવાએ આક્ષેપ કર્યો

છે કે, 3 મ માટે તેમની જમીન 20 વર્ષ અગાઉ જપ્ત કરી લેવામાં આવી હતી. જેનું અન્યાર સુધી ખેડૂતોને પૂરતું વળતર ચૂકવવામાં આવ્યું નથી. જમીન જપ્ત થઈ હોવાથી ખેડૂતો ખેતી પણ કરી શકતા નથી, જેના કારણે ખેડૂતોને મજૂરી કરીને પોતાનું ગુજરાન ચલાવવાની નોબત આવી છે. સરકાર દ્વારા વારંવાર વળતર આપવાના વાયદા કરવામાં આવ્યા હોવા છતાં ખેડૂતોને હજુ સુધી રકમ મળી નથી. આ અન્યાય સામે ખેડૂતોએ આક્રમક વલણ અપનાવ્યું છે. કોર્ટના આદેશ અનુસાર ખેડૂતોએ વળતર પેટે કચેરીની માલ-મિલકત જપ્ત કરવાની કાર્યવાહી હાથ ધરી છે, જેમાં કચેરીનું ફર્નિચર, કોમ્પ્યુટર અને ગાડી જેવી ચીજવસ્તુઓ જપ્ત કરવામાં આવશે.

## મહીસાગર જિલ્લા ભાજપ દ્વારા આંતર રાષ્ટ્રીય મહિલા દિવસની ભવ્ય ઉજવણી

**● વીરભદ્રસિંહ સિસોદિયા મહીસાગર**

મહીસાગર જિલ્લા ભાજપ દ્વારા આંતરરાષ્ટ્રીય મહિલા દિવસ નિમિત્તે સમાજ ઘર ખાતે એક વિશેષ કાર્યક્રમનું આયોજન કરવામાં આવ્યું હતું. આ કાર્યક્રમમાં મુખ્ય વક્તા તરીકે મોરવા હડકના ધારાસભ્ય નિમિષાબેન સુથાર ઉપસ્થિત રહ્યા હતા અને નારી શક્તિના સશક્તિકરણ પર ભાર મુક્યો હતો. મુખ્ય વક્તા નિમિષાબેન સુથારે તેમના પ્રેરણાદાયી વક્તવ્યમાં જણાવ્યું હતું કે, વડાપ્રધાન શ્રી નરેન્દ્ર મોદીના નેતૃત્વમાં ભારત આજે 'વિકસિત ભારત' તરફ ઝડપથી આગળ વધી રહ્યું છે, જેમાં મહિલાઓનો ફાળો પાયાનો છે. તેમણે પ્રમુખ દશરથભાઈ બારીયાએ આરોગ્ય અને કલ્યાણ માટેની નમો શ્રી યોજના સહિતની મહિલા સશક્તિકરણની યોજનાઓ વિશે વિસ્તૃત માહિતી આપી હતી. સંસદમાં મહિલાઓના આરક્ષણ માટેના નારી શક્તિ વંદન અધિનિયમ ઐતિહાસિક નિર્ણયને વધાવી મહિલાઓને વિવિધ ક્ષેત્રમાં આગળ આવવા આહવાન કર્યું હતું.



ઉપસ્થિત તમામ મહિલાઓએ વિકસિત ભારતના સંકલ્પને સાકાર કરવા માટે એકજૂથ થઈ કાર્ય કરવાના શપથ લીધા હતા. જિલ્લા ભાજપ પ્રમુખ દશરથભાઈ બારીયાએ જિલ્લાની પ્રતિભાશાળી મહિલાઓનું નારી શક્તિનું મહિમાગાન કરતા જણાવ્યું હતું કે, સમાજના ઘડતરમાં માતા, બહેન અને પુત્રીની ભૂમિકા અતુલ્ય છે. ભાજપ સરકાર હંમેશા મહિલાઓના ઉત્થાન માટે કટિબદ્ધ રહી છે. આ પ્રસંગે સામાજિક કાર્યકર સોનલબેન પંડ્યાએ પણ પોતાના વિચારો રજૂ કરી મહિલાઓને સામાજિક જવાબદારીઓ અને હકો પ્રત્યે જાગૃત કર્યા હતા. આ કાર્યક્રમમાં શિક્ષણ, આરોગ્ય, રમતગમત અને સામાજિક સેવા જેવા વિવિધ ક્ષેત્રોમાં ઉત્કૃષ્ટ કામગીરી કરનાર જિલ્લાની પ્રતિભાશાળી મહિલાઓનું વિશેષ સન્માન કરવામાં આવ્યું હતું. આ કાર્યક્રમમાં મહીસાગર જિલ્લા ભાજપ મહિલા મોરચાના પ્રમુખ રશ્મિકાબેન ડામરો, જિલ્લા ભાજપના મહામંત્રીઓ, મહિલા મોરચાના વિવિધ હોદ્દેદારો તેમજ મોટી સંખ્યામાં મહિલા કાર્યકરો અને સ્થાનિક બહેનો ઉપસ્થિત રહી કાર્યક્રમને સફળ બનાવ્યો હતો.

## મહીસાગર જિલ્લામાં મધ્ય ગુજરાત વીજ કંપની લિમિટેડ દ્વારા "લાઈનમેન દિવસ તથા સલામતી દિવસ" ઉજવણી કરવામાં આવી

**● વીરભદ્રસિંહ સિસોદિયા, મહીસાગર**

રાજ્ય તથા કેન્દ્ર સરકારની વિવિધ વીજ વિતરણ કંપનીઓ અને નિગમોમાં ફરજ બજાવતા લાઈનમેનને કપરી કામગીરીને બિરદાવવા તેમજ સલામતી અંગે જાગૃતિ લાવવાના ઉદ્દેશ્યથી હુણાવાડા વિભાગીય કચેરી ખાતે 'છણે લાઈનમેન દિવસ તથા સલામતી દિવસ' ની ઉત્સાહભેર ઉજવણી કરવામાં આવી હતી. કાર્યપાલક ઈજનેર યુ. એ. સોલંકીના નેતૃત્વમાં અને સ્થાનિક વહીવટી વિભાગના સહયોગથી આ પ્રેરણાદાયી કાર્યક્રમનું આયોજન કરાયું હતું. આ પ્રસંગે કોર્પોરેટ ઓફિસના વિશેષ મુખ્ય ઈજનેર (ટેકદારી) વી. એન. રાઠવા ખાસ ઉપસ્થિત રહ્યા હતા અને ઉપસ્થિત કર્મચારીઓને ટેકનિકલ માર્ગદર્શન પૂરું પાડ્યું હતું. કાર્યક્રમ દરમિયાન વીજ સલામતી અને સલામતીના ભાગરૂપે વિવિધ શૈક્ષણિક વીડીયો, પોસ્ટર પ્રદર્શન અને પરિસંવાદનું આયોજન કરવામાં આવ્યું હતું. જેમાં લાઈનમેનને કિટમાં કામ કરતી વખતે રાખવાની નહેદારી અને સુરક્ષા

ઉપકરણોના મહત્વ ઉપયોગ અંગે વિસ્તૃત સમજૂતી આપવામાં આવી હતી. કાર્યક્રમની વિશેષતા એ રહી કે તેમાં લાઈનમેનને કુટુંબીજનોને પણ આમંત્રિત કરવામાં આવ્યા હતા. આ ઉપરાંત, સ્થાનિક સેવાભાવી વ્યક્તિઓ અને ગ્રાહકોની હાજરીમાં વીજ અકસ્માત નિવારવા અને 'શૂન્ય અકસ્માત' (Zero Accident) ના લક્ષ્યાંકને પ્રાપ્ત કરવા માટે શપથ લેવામાં આવ્યા હતા. કર્મચારીઓના સ્વાસ્થ્યને પ્રાધાન્ય આપતા સ્થળ આર્યુ હતું, જેનો બહોળો સંખ્યામાં સ્ટોક લાભ લીધો હતો. આ ઉજવણીનો મુખ્ય ઉદ્દેશ્ય અવિરત વીજ પુરવઠો પૂરો પાડના લાઈનમેનોના અતુલ્ય યોગદાનને સન્માનવાનો તેમજ સામાન્ય જનતામાં વીજ સલામતી અંગે જાગૃતિ ફેલાવવાનો છે. ઘરગથ્થુ ઉપકરણોના વપરાશ વખતે રાખવી પડતી સાવચેતી અને અકસ્માત નિવારવાના ઉપાયો વિશે ગ્રાહકોને માહિતગાર કરી, ગ્રાહક સંતોષ સાથે સુરક્ષિત કાર્યપદ્ધતિ અપનાવવા પર ભાર મુકવામાં આવ્યો હતો.

### ડભોઈ રેલવે સ્ટેશન પર ફુટબ્રિજનું કામ ચુલ્હના ધોરણે શરૂ: બે વિરાટ કેન દ્વારા પિલ્લર ગોઠવવાની કામગીરી જોઈ લોકોમાં આશ્ચર્ય



ડભોઈ શહેર અને પંથકની જનતા માટે લાંબા સમયની પ્રતીક્ષાનો અંત આવ્યો છે. ડભોઈ રેલવે સ્ટેશન પર છેલ્લા ઘણા સમયથી ખોરંબે પડેલા ફુટ ઓવરબ્રિજ (FOB) નું કામ હવે અત્યંત ઝડપથી શરૂ કરી દેવામાં આવ્યું છે. છેલ્લા બે દિવસથી રેલવે પ્રશાસન દ્વારા ચાલી રહેલી આ કામગીરીને પગલે સ્થાનિકોમાં ખુશીની લહેર જોવા મળી રહી છે. વિરાટ કેન આકર્ષણનું કેન્દ્ર આજરોજ સ્ટેશન પરિસરમાં બે મોટી વિરાટ કેન દ્વારા પિલ્લર અને ભારે ગાર્ડરો ગોઠવવાની કામગીરી હાથ ધરવામાં આવી હતી. આટલી મોટી મશીનરી અને અત્યાધુનિક ટેકનોલોજીથી થતું કામ જોવા માટે દૂર-દૂરથી લોકો ઉમટી પડ્યા હતા.

## LCB પોલીસને મળી મોટી સફળતા એક્ટિવાની ડેકી તોડી 1.40 લાખની ચોરી કરનાર જમાલપુરનો રીઠો ચોર ઝડપાયો

**● ગાંધીનગર**

ગાંધીનગરના સેક્ટર-7 પોલીસ સ્ટેશન વિસ્તારમાં ઘ-4 ગાર્ડન પાસે પાર્ક કરેલી એક્ટિવામાંથી એક મહિલા અગાઉ થયેલી રૂ. 1.40 લાખની ચોરીને અંજામ આપનાર અમદાવાદના રીઠા ચોરને લોકલ ક્રાઈમ બ્રાન્ચે આબાદ રીતે એક લાખની રોકડ સાથે ઝડપી લઈ ગુનાનો ભેદ ઉકેલી કાઢવામાં આવ્યો છે. પોલીસની ટીમ અલગ અલગ વિસ્તારમાં પેટ્રોલિંગ કરી રહી હતી. દરમિયાન મળેલી બાતમીના આધારે LCBએ સેન્ટ્રલ વિસ્તા ગાર્ડન પાસે વોચ ગોઠવી શંકાસ્પદ રીતે ફરતા ઈસમો પર બાજ નજર રાખવામાં આવી હતી. જેના પગલે એક ઈસમ એક્ટિવા સાથે શંકાસ્પદ



હાલતમાં એક લાખની રોકડ સાથે ઝડપાઈ ગયો હતો. જેની વૈજ્ઞાનિક ઢબે પૂછતાછ કરતાં તેણે પોતાનું નામ મહમદનોહિલ નુરમહમદ મુંદવાલા (ઉ.વ. 30, રહે. ઈ/2, પાંચમો માળ, ઝારા એપાર્ટમેન્ટ,

મીરથી પોળ, જમાલપુર) હોવાનું જણાવ્યું હતું. વાહનની ડેકી તોડી ચોરીને અંજામ આપતા આરોપીની ધરપકડ ઉપરાંત તેણે કબૂલાત કરી હતી કે આશરે એક માસ અગાઉ ઘ-4 ગાર્ડનથી મહાત્મા મંદિર પડેલી એક એક્ટિવાની ડેકીમાંથી આ રૂપિયાની ચોરી કરી હતી. જે અત્રેના વિસ્તારમાં એક્ટિવા લઈને રેડી કરતો અને તક મળતા જ વાહનની ડેકી તોડી ચોરીને અંજામ આપતો હતો. બાદમાં પોલીસે ગુનાહિત ઈતિહાસ તપાસતા તેની વિરૂદ્ધ અમદાવાદ, વડોદરા ની અલગ અલગ ચાર પોલીસ મથકોમાં ચોરીના ચાર ગુના દાખલ થયા હોવાનું સામે આવ્યું હતું.



# અમદાવાદ મ્યુનિસિપલ કોર્પોરેશન દ્વારા શહેરીજનોની નળ, ગટર અને રસ્તા સહિતની 160થી વધુ પ્રકારની અલગ અલગ ફરિયાદ

અમદાવાદ

અમદાવાદ મ્યુનિસિપલ કોર્પોરેશન દ્વારા શહેરીજનોની નળ, ગટર અને રસ્તા સહિતની 160થી વધુ પ્રકારની અલગ અલગ ફરિયાદ ઓનલાઈન લેવામાં આવ્યા પછી તેનો નિકાલ કરવામાં આવે છે. જેમાં મોટાભાગની ફરિયાદ સંબંધિત અધિકારી કે કર્મચારી નિકાલ કર્યા વગર જ ફરિયાદ કલોઝ કરી દેતા હતા. હવે કોર્પોરેશનના અધિકારીઓ કે કર્મચારીઓ આમ કરી નહીં શકે. કેમેક આગામી બેથી ત્રણ મહિનામાં કોર્પોરેશન સીસીઆરએસ 2.0 અંતર્ગત અનેક ફેરફાર લાવી રહ્યું છે. જેમાં આર્ટીફિશિયલ ઇન્ટેલિજન્સ મારફતે સંબંધિત અધિકારી અને કર્મચારી ઉપર સતત વોચ રહેશે. ફરિયાદ મળ્યા પછી સંબંધિત અધિકારી કે કર્મચારીએ બિહોર અને આક્ટરના કોટા અપલોડ કરીને મુકવાનું ફરજિયાત બનશે. સિસ્ટમના અપડેટશન પાછળ તંત્ર રૂપિયા એક કરોડનો ખર્ચ કરશે.



નબર આપશે તેમજ ફરિયાદ અંગે જણાવશે કે તરત સામેથી આ સમસ્યા કેટલા દિવસથી છે તે અંગે પુછા કરવામાં આવશે. ટોકન નંબર આપી ફરિયાદની ફરિયાદ કેટલા સમયમાં હલ થશે તે જણાવશે. સામાન્ય સંજોગોમાં ગટર ઉભરાવાની ફરિયાદ બે દિવસની અંદર નિકાલ કરવામાં આવતી હોય છે. સ્ટેન્ડિંગ કમિટી ચેરમેન દેવાંગ દાણીએ કહ્યું, અપગ્રેડ સિસ્ટમમાં એઆઈ આધારિત ચેટબોટ વોઈસ ઈનપુટને સપોર્ટ કરશે. જેથી રાત્રિના કોઈપણ સમયે નાગરિકો કોલ સેન્ટર ઉપર નિર્ભર રહ્યા વિના ફરિયાદ કરી શકશે.

એ.આઈ.આધારિત નવી સિસ્ટમમાં શુ-શું હશે? નાગરિકો એ.આઈ.વોઈસ એજન્ટ દ્વારા સીધા વોઈસ કોલ ઉપર તેમની ફરિયાદ નોંધવાનાર તેનું નામ અને મોબાઈલ

## નિધન

# હાર્ટિક સબ ઝોનલ ઓફિસ, 55 કરોડની સૌથી મોટી પાણીની ટાંકીનું લોકાર્પણ, લોકો સાથે હાથ મિલાવી ખબર અંતર પૂછ્યાં

પ્રોજેક્ટથી ઘાટલોડિયા અને આસપાસના 1.25 લાખથી વધુ નાગરિકોને હવે પૂરતા પ્રેશરથી

અમદાવાદ

અમદાવાદમાં મ્યુનિસિપલ કોર્પોરેશનની આગામી ચૂંટણીના પડઘમ વચ્ચે મુખ્યમંત્રી ભૂપેન્દ્ર પટેલે આજે રવિવારે પોતાના મત વિસ્તારમાં કરોડોના વિકાસ કામોની ભેટ ધરી છે. SG હાઈવે પર ગુરુદ્વારા પાસે પશ્ચિમ વિસ્તારના રીડીશોની સુવિધા માટે સબ ઝોનલ ઓફિસનું લોકાર્પણ કરવાની સાથે ઘાટલોડિયામાં રૂ. 55.31 કરોડના ખર્ચે નવનિર્મિત શહેરની સૌથી મોટી 2.50 કરોડ લિટર ક્ષમતાની ભૂગર્ભ પાણીની ટાંકી જનતા માટે ખુલ્લી મૂકી છે.



ગુરુદ્વારા ખાતે નવી સબ ઝોનલ ઓફિસ બનાવવામાં આવી છે. સ્ટેન્ડિંગ કમિટીના ચેરમેન અને બોડકેવ વોર્ડના કોર્પોરેટર દેવાંગ દાણીએ જણાવ્યું હતું કે, નાગરિકોને કોર્પોરેશનને લગતી સેવાઓનો વધુ સારી રીતે લાભ મળે અને તેમને નજીકમાં ઝોનલ ઓફિસ મળી રહે તેના માટે એસજી હાઈવે ગુરુદ્વારા ખાતે નવી સબ ઝોનલ ઓફિસ બનાવવામાં આવી છે જેનું નામાભિધાન સ્વ બંસીભાઈ

સ્ટેગર્ડ સપ્લાય બંધ કરવા નવું વોટર ડિસ્ટ્રીબ્યુશન સ્ટેશન બનાવવું જરૂરી હતું. ઘાટલોડિયા વોર્ડમાં ટી.પી.-2 વિસ્તારમાં માળખાગત સુવિધાઓ માટે કોઈ પ્લોટ ઉપલબ્ધ ન હોવાથી ટી.પી.-2માં આવેલા કાયનલ પ્લોટ નં.-51 જે કલેક્ટર હસ્તક હતો. તેનું પડેશન મેળવવા કલેક્ટર સાથે સંકલન કરી તેમાંથી વર્ષો જુના દબાણો હટાવવામાં આવ્યાં હતા.

25 લાખ લીટર ક્ષમતાની ઓવરહેડ ટાંકી સાથે નવું વોટર ડિસ્ટ્રીબ્યુશન સ્ટેશન બનાવવાનું આયોજન કરવામાં આવ્યું. જેના માટે કલેક્ટર જોડેથી પ્લોટનું પડેશન મેળવવા માટે રૂ. 1.26 કરોડ સીટી મામલતદાર ઘાટલોડિયા ખાતે જમા કરાવી દીધા હતા અને પડેશન મેળવ્યું હતું. ઘાટલોડિયા ટી.પી.-2 ક્ષેત્રના પ્લોટ નં.-51માં રૂ. 55.31 કરોડના ખર્ચે

અમદાવાદ શહેરમાં અત્યાર સુધી બનાવવામાં આવેલી ટાંકીઓ પૈકી મોટામાં મોટી ક્ષમતાની એલેકે કે 250 લાખ લીટર ક્ષમતાની પંપહાઉસ સાથેની ભૂગર્ભ ટાંકી તથા 25 લાખ લીટર ક્ષમતાની ઓવરહેડ ટાંકી સાથે નવું વોટર ડિસ્ટ્રીબ્યુશન સ્ટેશન બનાવવામાં આવ્યું છે.

CMએ સ્થાનિકો સાથે હાથ મિલાવી ખબર અંતર પૂછ્યા સદર નવું વોટર ડિસ્ટ્રીબ્યુશન સ્ટેશન કાર્યરત થયેથી સ્ટેગર્ડ સપ્લાય બંધ થશે અને આશરે 4 લિલોમીટર વિસ્તારમાં આશરે 1.25 લાખ જેટલી વસ્તીને પુરતા પ્રેશરથી પાણી પુરું પાડી શકશે. રાજ્યના મુખ્યમંત્રી ભૂપેન્દ્ર પટેલ પોતાના મત વિસ્તારના ઘાટલોડિયાના સ્થાનિક નાગરિકોને પણ મળ્યા હતા. સ્થાનિક નાગરિકો સાથે તેમણે હાથ મિલાવ્યા હતા અને તેમના ખબર અંતર પૂછ્યા હતા. કાર્યક્રમમાં ભાગલેખના તમામ નેતાઓ કાર્યકર્તાઓ હાજર રહ્યાં હતાં.

પડતર પ્રશ્નો અને ખાસ કરીને ઓનલાઈન કામગીરીના બહિષ્કાર સાથે બહેનોએ ગાંધીનગર સત્યાગ્રહ છાવણી ગજવી હતી

# આશા વર્કરોએ સરકાર સામે બાંયો ચઢાવી, ગાંધીનગરમાં સત્યાગ્રહ છાવણી ખાતે 100થી વધુની અટકાયત

રાજ્યની પાયાની સેવાઓ સંભાળતી આશાવર્કર અને આંગણવાડીની 1.40 લાખ બહેનો ફરી એકવાર સરકાર સામે મેદાને ઉતરી છે

ગાંધીનગર

રાજ્યની પાયાની સેવાઓ સંભાળતી આશાવર્કર અને આંગણવાડીની 1.40 લાખ બહેનો ફરી એકવાર સરકાર સામે મેદાને ઉતરી છે. પડતર પ્રશ્નો અને ખાસ કરીને ઓનલાઈન કામગીરીના બહિષ્કાર સાથે બહેનોએ ગાંધીનગર સત્યાગ્રહ છાવણી ગજવી હતી. જોકે, આ પ્રદર્શન દરમિયાન આગેવાન ચંદ્રિકા સોલંકી સહિત આશરે 100 જેટલી મહિલાઓની પોલીસ અટકાયત કરી છે. મોબાઈલ ફોનનું વચન હવામાં, ઓનલાઈન કામગીરીનો બહિષ્કાર આંગણવાડી બહેનોનો સૌથી મોટો આક્રોશ સરકારી મોબાઈલ ફોનને લઈને છે. વર્ષ 2022માં સરકારે નવા



મોબાઈલ આપવાનું વચન આપ્યું હતું, જે હજુ સુધી પૂર્ણ થયું નથી. જુના મોબાઈલ ચાલતા નથી અને ઓનલાઈન નબળી હોવાથી ડેટા એન્ટ્રી કરવી મુશ્કેલ બની છે. ગ્રામીણ વિસ્તારોમાં નેટવર્ક નથી, પરિણામે બહેનો બાળકોને પોષણ આપવાને બદલે આખો દિવસ ડેટા એન્ટ્રીમાં જ વ્યસ્ત રહે છે. નાછૂટકે છે કે, સરકાર હાર્ટકોર્ટના આદેશોની પણ અવગણના કરી રહી છે. જેના વિરોધમાં હવે 80% બહેનોએ

નોંધપાત્ર વધારો કરાયો નથી. ચાર-ચાર બજેટ પસાર થયા હોવા છતાં, છેવાડાના માનની સુધી આરોગ્ય સેવા પહોંચાડતી આ બહેનો માટે કોઈ જોગવાઈ કરાઈ નથી. 2022માં પાંચ મંત્રીઓએ પગાર વધારાનું આશ્વાસન આપ્યું હતું, જે ચાર વર્ષ પછી પણ અમલમાં આવ્યું નથી. અચોક્કસ મુદતની હડતાલની ચીમકી જો સરકાર તેમની 12 મુખ્ય માંગણીઓ સ્વીકારવામાં વિલંબ કરશે, તો આગામી દિવસોમાં આખા રાજ્યમાં આંગણવાડી અને આશા વર્કરો અચોક્કસ મુદતની હડતાલ પર જઈ શકે છે. પાયાના સ્તરની આરોગ્ય અને બાળકોના પોષણ અભિયાન પર મોટી અસર થવાની ભીતિ છે.

# વિશ્વમાં જૂના ગઠનું નામ રોશન કરનારા દિવાળી ભીલની પ્રતિમાના મૂકીને નગર પાલિકાએ આદિવાસીઓનું ભયંકર અપમાન કર્યું: હાર્ટિક હુંડિયા

અંદાજિત ૬ મહિના પહેલા જૂના ગઠ નગર પાલિકાના મ્યુનિસિપલ કમિશનર ઓમ પ્રકાશજી જે અત્યારે રાજકોટ માં કલેક્ટર પદે છે તેમને દિવાળી બેન ભીલની પ્રતિમા હાર્ટિક હુંડિયાએ અર્પણ કરેલ. પણ હજુ સુધી આ પ્રતિમા બસ સ્ટેન્ડ ચોક માં મુકવામાં આવી નથી. આજ આંતરરાષ્ટ્રીય નારી દિવસના દિવસે ખૂબ જ ઊંચ સાથે હીરા માણેક ગ્રુપ ના હાર્ટિક હુંડિયા એ જણાવ્યું હતું કે માં દિવાળી બેન ભીલની પ્રતિમા જૂના ગઠ ના બસ સ્ટેન્ડ ચોકમાં ના મૂકીને જૂના ગઠ નગર પાલિકા એ વિચ ના કલા જગત ની સાથે સાથે દેશ ના આદિવાસી સમાજ નું પણ ભયંકર અપમાન કર્યું છે. હાર્ટિક હુંડિયા એ જણાવ્યું હતું કે જ્યારે દિવાળી બેન ભીલની મૂર્તિ નગર પાલિકાને બેન્ડ બાજુ સાથે અર્પણ કરવા ગયેલ ત્યારે બીજેપી ના એક પણ મોટા નેતા હાજર રહ્યા ના હતા. બીજેપી ના રાજ નેતાઓ આપ પાર્ટી ના નેતા ગોપાલ ઈટાલિયા ને હરાવવા માટે, જૂનાગઠ ના આ બીજેપી નેતાઓ દિવાળી બેન ને પણ ભૂલી ને ત્યાં લાગી ગયા હતા, પણ પરિણામે એ અલ્ટ્રા કે બીજેપી નેતા હાર્યા અને ગોપાલ ઈટાલિયા નો ત્યાં વિજય થયો હતો. માત્ર ભૂમિ જૂનાગઠ ને વિશ્વ માં માન સાથે નામ આપવાનારા દિવાળી બેન ને ભૂલી જનારા ભારતીય જનતા પાર્ટી દ્વારા આદિવાસીઓ નું આ



કેવું અપમાન? નગર પાલિકામાં કર્મચારી તરીકે સેવા આપનારા દિવાળી બેન ભીલની પ્રતિમા મુકવા માટે નોંધવા પણ નગર પાલિકા દ્વારા કરવામાં આવેલ. જૂનાગઠ ના રાજ માર્ગો પર વાજને જાગતે બેન્ડ વાજ સાથે ઘોડા બગી માં લઈ જઈ મ્યુનિસિપલ કોર્પોરેશન માં દિવાળી બેન સાથે ગરબા રમ્યા અને ઠેર ઠેર દિવાળી બેનની પ્રતિમા ને રાજ માર્ગો પર લોકો એ ગુલાબ અને ફૂલો ના હાર થી વધાવ્યા હતા.

# ભાજપ નેતાએ નશાની હાલતમાં બીભત્સ વર્તન કરતા લોકોએ મેથી પાક ચખાડ્યો: લથડિયા ખાતા ખાતા લોકોને ધમકાવ્યા, પોલીસ સ્ટેશનમાં પણ રોકે જમાવ્યો

અમદાવાદ

અમદાવાદ શહેરના સરસપુર વિસ્તારમાં રાત્રિના સમયે ભાજપના યુવા નેતાઓ નશાની હાલતમાં બિભત્સ વર્તન કરતા લોકોએ એકઠા થઈ મેથી પાક ચખાડ્યો હતો. ભારે હંગામો મચતા પોલીસ પણ આવી પહોંચી હતી. વિકી ત્રિવેદી નામના નેતાએ પોલીસ સ્ટેશનમાં પણ પોલીસ પર રોક જમાવવાનો પ્રયાસ કર્યો હતો. પોલીસે ગુનો નોંધી વધુ તપાસ હાથ ધરી છે. શહેરના બાપુનગરના બોમ્બે હાઉસિંગમાં રહેતો વિકી ત્રિવેદી ભાજપમાં પ્રદેશ આમંત્રિત કરોબારી સભ્ય, ગૌર સોમનાથ જિલ્લાના યુવા મોરચાનો સહ પ્રભારી અને શહેરમાં ટ્રાફિક કમિટીમાં પ્રમુખનો હોદ્દો ધરાવે છે. પોલીસ સ્ટેશન પહોંચીને પણ વિકી પોલીસ સ્ટેશનમાં પોલીસની સામે બીભત્સ વર્તન કરી રહ્યો હતો. વિકીના મોઢામાંથી દારૂની ગંધ આવતી હતી. વિકી ભાનમાં પણ નહતો અને લથડિયા ખાતો હતો. પોલીસે વિકી સામે ગુનો નોંધી ધરપકડ કરી હતી.

નોંધી ધરપકડ કરી હતી. 5 માર્ચના રોજ વિકી ત્રિવેદી ગાડી લઈને સરસપુર આવ્યો હતો જેમાં આગળ શહેર ટ્રાફિક કમિટીના પ્રમુખનું બોર્ડ પણ લાગ્યું હતું. સરસપુરના ખાવાડમાં વિકી દારૂ પીધેલી હાલતમાં બીભત્સ વર્તન કરી રહ્યો હતો. સ્થાનિકોએ રકડકડ કરી છતાં વિકી બીભત્સ વર્તન કરી રહ્યો હતો. જેથી સ્થાનિકોએ વિકીને મેથી પાક ચખાડ્યો હતો એટલું જ નહીં પોલીસને પણ જાણ કરી હતી. શહેર કોટડા પોલીસ સ્ટેશન પર પહોંચી હતી. પોલીસે સ્થળ પરથી વિકીની અટકાયત કરી હતી. વિકીને શહેર કોટડા પોલીસ સ્ટેશન લઈ જવામાં આવ્યો હતો. પોલીસ સ્ટેશનમાં પોલીસ પર રોક જમાવવાનો પ્રયાસ કર્યો પોલીસ સ્ટેશન પહોંચીને પણ વિકી પોલીસ સ્ટેશનમાં પોલીસની સામે બીભત્સ વર્તન કરી રહ્યો હતો. વિકીના મોઢામાંથી દારૂની ગંધ આવતી હતી. વિકી ભાનમાં પણ નહતો અને લથડિયા ખાતો હતો. પોલીસે વિકી સામે ગુનો નોંધી ધરપકડ કરી હતી.

# રાજકોટ પોસ્ટલ રીજીયન દ્વારા 'આંતરરાષ્ટ્રીય મહિલા દિવસ' ની ઉજવણી

રાજકોટ

શ્રી પવન કુમાર દાલમિયા, પોસ્ટમાસ્ટર જનરલ, રાજકોટ પોસ્ટલ રીજીયન ની આગેવાની હેઠળ આજે 'આંતરરાષ્ટ્રીય મહિલા દિવસ' નિમિત્તે મહિલાઓના યોગદાન અને સિદ્ધિઓને બિરદાવવા માટે એક વિશેષ કાર્યક્રમનું આયોજન કરવામાં આવ્યું હતું. પોસ્ટમાસ્ટર જનરલની કચેરીના કોન્ફરન્સ હોલ ખાતે આ ગરિમાપૂર્ણ સમારોહ યોજાયો હતો. કાર્યક્રમની રૂપરેખા: કાર્યક્રમની શરૂઆત આમંત્રિત મહેમાનોના સ્વાગત સાથે થઈ હતી. સહાયક નિદેશક (ADPS-II) શ્રીમતી પાયલ મહેતા દ્વારા પ્રાસંગિક પ્રવચન આપી સૌનું સ્વાગત કરવામાં આવ્યું હતું. સન્માન અને વિશેષ વિમોચન: આ પ્રસંગે ટપાલ વિભાગમાં નિષ્ઠાપૂર્વક સેવા આપતી મહિલા ટપાલીઓ (Postwomen) તથા મહિલા કર્મચારીઓ નું વિશેષ સન્માન કરવામાં આવ્યું હતું. આ ઉપરાંત, મહિલા દિવસની ઉજવણીના ભાગરૂપે યોજાયેલી વિવિધ રમતગમત સ્પર્ધાઓના વિજેતાઓને ઈનામ વિતરણ કરવામાં આવ્યું હતું. આ ખાસ દિવસની યાદમાં એક 'સ્પોશિયલ કેન્સેશન' નું પણ વિમોચન કરવામાં આવ્યું હતું. મુખ્ય મહેમાનોનું ઉદ્બોધન : કાર્યક્રમના મુખ્ય મહેમાન અને 'જ્યોતિર્મય ઓવરસીઝ' ના સ્થાપક ઉદ્યોગસાહક શ્રીમતી મીનાબેન પટેલે ઉપસ્થિત મહિલાઓને સંબોધતા જણાવ્યું હતું કે મહિલાઓએ દરેક ક્ષેત્રમાં ઉત્કૃષ્ટતા મેળવવા સતત પ્રયત્નશીલ રહેવું જોઈએ. વિશિષ્ટ અભિષેક તરીકે ઉપસ્થિત ભાષા શિક્ષક અને પર્વતારોહક શ્રીમતી પૂજાબેન જોષી, સાયકલિસ્ટ અને રનર શ્રીમતી આરતીબેન ચાપાણી, તથા શિક્ષિકા શ્રીમતી તેજલબેન મહેતા એ પોતાના પ્રેરણાદાયી અનુભવો રજૂ કરી સૌને પ્રોત્સાહિત કર્યાં હતા.

# દોરણ 9 ના ચાર વિદ્યાર્થીઓએ Robo Athletics સ્પર્ધામાં Level-3 ગ્રાન્ડ ફિનાલે માટે ક્વોલિફાઈ થઈ 1.25 લાખનું ઈનામ જીત્યું

# રોબોફેસ્ટ ગુજરાત 5.0 માં ગાંધીનગર સ્થિત એસએસવી કેમ્પસ (CBSE) ના વિદ્યાર્થીઓનો ઉત્કૃષ્ટ દેખાવ

ગાંધીનગર સેક્ટર ૩ બી ખાતે આવેલ એસએસવી કેમ્પસ (Shree Saraswati Vidhyalay-CBSE) ના વિદ્યાર્થીઓએ રાજ્યસ્તરની પ્રતિષ્ઠિત રોબોટિક્સ સ્પર્ધા Robofest Gujarat 5.0 માં ઉત્તમ પ્રદર્શન કરી શાળા અને સંસ્થાનું ગૌરવ વધાર્યું છે. આ સ્પર્ધાનું આયોજન Gujarat Council on Science and Technology (GUJCOST) દ્વારા કરવામાં આવ્યું હતું. દોરણ 9 ના ચાર પ્રતિભાશાળી વિદ્યાર્થીઓ - હેતરાજસિંહ વાઘેલા, ઈસુ પટેલ, હર્ષિણ પારેખ અને હર્ષ આશિયા - એ Junior Level Robo Athletics સ્પર્ધામાં ભાગ લીધો હતો. સ્પર્ધાના પ્રથમ બે લેવલ ડિસેમ્બર મહિનામાં Entrepreneurship Development Institute of India, ગાંધીનગર ખાતે આયોજિત કરવામાં આવ્યા હતા. વિદ્યાર્થીઓએ પોતાની ટીમ દ્વારા બનાવેલા રોબોટિક્સ મોડેલનું સફળતાપૂર્વક ડિઝાઇન અને સંચાલન કરી ટેકનિકલ કૌશલ્ય, સર્જનાત્મકતા તથા ટીમવર્કનું ઉત્તમ પ્રદર્શન કર્યું હતું. તેમના ઉત્તમ પ્રદર્શનના કારણે ટીમે Level-1 અને Level-2 સફળતાપૂર્વક પૂર્ણ કર્યા અને કુલ 1.25 લાખનું ઈનામ પ્રાપ્ત કર્યું.



આ સિદ્ધિ સાથે વિદ્યાર્થીઓ હવે Level-3 - Grand Finale માટે ક્વોલિફાઈ થયા છે, જે 21 અને 22 માર્ચ Gujarat Science City, અમદાવાદ ખાતે યોજાશે. આ અંતિમ તબક્કામાં રાજ્યભરના વિદ્યાર્થીઓને આદ્યતન રોબોટિક્સ પડકારોમાં ભાગ લેશે અને પોતાની નવીનતા તથા સમસ્યા ઉકેલવાની ક્ષમતાનું પ્રદર્શન કરશે. એસએસવી કેમ્પસના સંચાલક, શિક્ષકો અને સમગ્ર શાળા પરિવારે વિદ્યાર્થીઓને તેમની મહેનત અને સિદ્ધિ બદલ હાર્દિક અભિનંદન પાઠવ્યા છે. શાળા પરિવાર વિદ્યાર્થીઓના આ ઉત્કૃષ્ટ પ્રદર્શન પર ગૌરવ અનુભવે છે અને ગ્રાન્ડ ફિનાલે માટે શુભેચ્છાઓ પાઠવે છે.

